

श्रीः

भर्तृहरिविरचितं

नीतिशतकम् ।

महाबलोपाहकृष्णशास्त्रिविरचितया
व्याख्यया समलंकृतम् ।

द्वितीयं संस्करणम् ।

तच्च

मुंबय्यां

निर्णयसागरमुद्रणालयाधिपतिना स्वकीयमुद्रणालये
मुद्रयित्वा प्रसिद्धिं नीतम् ।

शकाब्दाः १८१३—संवत् १९४७.

विक्रीस तयार.

निर्णयसागर छापखान्यांतोळ पुस्तकें संस्कृत.

किं. ट. ख.		किं. ट. ख.
अध्यात्मरामायण (रे. पु.)	॥॥ ८८॥	ग्रंथ)-वाग्भट्टकृत, अ-
अनुभूतिप्रकाश-विद्यार-		रणदत्तकृत सर्वोक्तसुं-
ण्यस्यानिकृत ... २१	८८	द्वारा टीकेसहित ... ८ ॥३॥
अभिज्ञानशाकुंतल ना-		अष्टाध्यायीसूत्रपाठ-पा-
टक-कालिदासकृत, -		णिनिकृत ... १० ८१
राघवभट्टकृत अर्थपो-		आदित्यहृदय व सूर्यक-
तनिका टीकेसहित ११	८८॥	वच ... ८८॥ ८१॥
॥ (इंग्रजी टीपांस-		अपमंदीव देवे ... ८१॥ ८१॥
हित) ... २	८८॥	आशीचनिर्णय-व्यवहकृत ८८॥ ८१॥
अभिधानसंग्रह-प्रथम		ईसव्नीतिकथा प्रथम
भाग. यांत अमरसिं-		भाग (कथा १-६०) १८ ८१॥
हकृत नामलिमानु-		॥, द्वितीय भाग
शासन, पुरुषोत्तमदे-		(कथा ६१-१२०) १८ ८१॥
वकृत त्रिकांडशेष,		उदासीनसाधुस्तोत्र-देव-
हारावली, एकाक्षर-		तीर्थकृत, द्रष्टानंद-
फोश, व द्विरूपकोश		कृत, टीकेसहित ... १८ ८८
इतके कोश आले आ-		ऋग्वेदी नित्यविधि ... १८ ८८
हेत ... १	८८	ऋग्वेदी देवे ... ८१॥ ८१॥
अमरकोशमूल-शब्द-		अणमोचनमंगलस्तोत्र... ८१ ८१॥
कोशसहित ... १८	८८	अनुसंहार काव्य-कालि-
अमरकोश सटीक-शब्द-		दासकृत, मणिराम-
कोशसहित... ॥॥	८८॥	कृत टीकेसहित ... १८ ८८
अभिनवकादंबरी काव्य-		॥ इंग्रजी टीपांसहित
धुंडिराजकृत ... ८८	८१॥	आणि शृङ्गारतिलक-
अमरकोश-अमरसिंह-		काव्य कालिदासकृत १८ ८८
कृत, मानुजी दीक्षि-		कथासरित्सागर-सोमदे-
तकृत व्याख्यासुधा		वभट्टकृत, ... ६ १८
किंवा रामाधमी टीके		कादंबरी-वाणभट्टकृत,
सहित ... ५	११८	मानुचंद्र व सिद्धचंद्र
अथधृतराजा (साधी.) ८८॥	८१॥	यांच्या टीकांसहित ... ५ १८
॥ (रे. पु.) १८	८१॥	किराताहंतीय काव्य-
अष्टांगहृदय (वैद्यक		भारविकृत, महिना-

	किं. ट. ख.		किं. ट. ख.
धनुत घण्टापथटीके		यांसहित	१८ ८८
सहित	२ ११	तुलसीमाहात्म्य	८॥ ८॥
कुमारसंभव काव्य-का-		त्रिकालसंध्या हिरण्यके-	
लिदासकृत, मलिना-		शीया (आपमर्त्री) ८॥ ८॥	८॥
यकृत (१-८ सर्ग) व		" ऋग्वेदीया ८॥ ८॥	८॥
सीतारामकृत (८-१३		दंष्ट्रात्रेयसहस्रनामावलि ८८ ८॥	८॥
सर्ग) संजीविनी टीके-		दत्तात्रेयस्तोत्र	८१ ८॥
सहित	२ ११	दमयंतीकथा (नलचंपू)-	
कुबलपानंदकारिका-आ-		त्रिविक्रमभट्टकृत, च-	
शाधरकृत, स्वकृत अ-		ण्डपालकृत विपमप-	
लंकारदीपिकाटीकेस-		दमकाश टीकेसहित २ ११	११
हित	१॥ ८८	दशकुमारचरित-दण्डि-	
कृष्णसहस्रनाम	८८ ८॥	कृत, पूर्वपीठिका, व-	
गणपतिस्तोत्र	८१ ८॥	त्तरपीठिका, कवीन्द्र-	
गणेशाष्टक	८१ ८॥	सरस्वतीकृत पदच-	
गणेशगीता (साधी) (१-१८)	८॥	न्द्रिकाटीका, शिवरा-	
" (२. पु.)	८॥ ११	मकृत भूषणाटीका,	
गणेशसहस्रनामावलि ८८॥	८॥	लघुदीपिकाटीका (द-	
गोपालसहस्रनाम, गो-		शकुमारचरितावर) व	
पालकवच व गोपाल-		पदचन्द्रिकाटीका (पू-	
स्ववराज यांसहित ८८॥	८॥	र्वपीठिकेपर) यांस-	
" (रिशमी		हित	१॥ ८८
पुष्टा)	११ ८॥	दुर्गास्तोत्र-नारायणभट्ट	
चतुःश्लोकी भागवत ८१ ८॥	८॥	पर्वणीकरकृत	८८ ८॥
पैनस्तोत्रसंग्रह (यांत व-		देवीसहस्रनामावलि ८८॥	८॥
त्तामस्तोत्र, कल्याण-		द्वादशस्तोत्र-भगवत्पादा-	
मंदिरस्तोत्र, पंकीमा-		चार्यकृत	८८ ८॥
यस्तोत्र, विपापहार-		धातुरुपावलि	८८ ८॥
स्तोत्र व जिनचतुर्दि-		श्रीहर्षविरचित नैपथीय-	
शतिका इतर्की स्तोत्र		चरित-नैपथीयप्रका-	
आहेत.)	११ ८॥	शाल्य (नारायणी)	
ज्योतिर्लिगस्तोत्र व शि-		टीकेसहित	६ ११
वमस्तोत्र	८१ ८॥	नर्मदाष्टकस्तोत्र-शंकरा-	
तर्ककौमुदी-लोगाक्षिभा-		चार्यकृत	८१ ८॥
स्वरकृत	८८ ८॥	नारदभक्तिमूर्त्ये	८८ ८॥
तर्कसंग्रह-अर्थमट्टकृत,		नीतिशतक-मनूदरकृत,	
स्वकृत दीपिकाटीका,		कृष्णशास्त्री महारत-	
व इमजी भाषांतर		कृत टीकेसहित	११ ८॥

किं. ट. स.

नीति-शृङ्गार-वैराग्य-श- तकै-भर्तृहरिकृत, कु- ष्णशास्त्री महावल- कृत टीकेसहित ...	॥॥	८८
पंचरती गीता (यांत भ- गवद्गीता, विष्णुसह- सनाम, भीष्मस्तव- राज, अनुस्मृति व गजेंद्रमोक्ष इतकीं प्र- करणे आहेत.) (रे. पु.) (स्थूला- क्षर) ...	१	८३
,, ,, (मध्यमाक्षर) ...	॥॥	८८
,, ,, (सूक्ष्माक्षर) ...	॥३	८८
,, (साधी) ...	॥८	८८
पांडवगीता ...	८८	८॥
यावतीपरिणय नाटक- माणकृत ...	१०	८॥
प्रभोत्तरपयोनिधि-बल- रामदासमुनिकृत ...	१०	८॥
प्रसन्नराघव नाटक-जय- देवकृत ...	॥॥॥	८८
प्रातःस्मरण ...	८८	८॥
पुरपोत्तम सहस्रनाम...	८८	८॥
गृहस्तोत्ररत्नाकरः ...	॥३	८८
,, (कापडी) ...	॥८	८८
ब्रह्मनामावलि-शंकराचा- र्थकृत ...	८१	८॥
श्रीमद्भागवत सूळ (रे- शमी गुटका) ...	१॥॥	८३॥
भगवद्गीता (रेशमी पुढा स्थूलाक्षर) ...	॥॥॥	८८॥
,, (मध्यमाक्षर रे. पु.) ...	॥८	८॥
,, ,, (सूक्ष्माक्षर) ...	१८	८॥
साधी (मध्यमाक्षर) ...	८३	८॥
,, तुकसाहेज (भ. अ.) ...	८३	८॥
,, शंकरानंदसरस्वती- कृत गीतातात्पर्यचो-		

धिर्मीटीकेसहित ...	
महिकाव्य-महिकृत, ज- यमङ्गलकृत जयमङ्ग- ला टीकेसहित ...	
महिकाव्याचा १४ वा व १५ वा सर्ग इंग्रजी टीपांसहित. प्रत्येक स- गांस ...	
पंडितराज जगन्नाथ वि- रचित भामिनीविद्या- स काव्य भण्डुतराय मोडककृत प्रणयप्र- काश टीकेसहित. ...	
मनुस्मृति-कुल्लुकभट्टकृत मन्वर्थमुक्तावलि टीके- सहित ...	
महालक्ष्म्यष्टक ...	
महावीरचरितनाटक-भ- वभूतिकृत, वीरराघव- कृत टीकेसहित ...	
मालतीमाधव नाटक-भ- वभूतिकृत, त्रिपुरारि- कृत टीका, नाट्यदेव- कृत टीका व जगद्धर- कृत टीका यांसहित	
मालविकाग्निमित्र ना- टक-कालिदासकृत, काट्यवेमकृत टीकेसहित	
मालविकाग्निमित्र ना- टक-इंग्रजी टीपांस- हित ...	
विशाखदत्त विरचित सु- द्राराक्षस नाटक पु- डिराजकृत टीकेसहित १॥	
मेघदूत काव्य-कालिदा- सकृत, महिनाथकृत संजीविनी टीकेसहित १॥	

श्रीः

भर्तृहरिविरचितं

नीतिशतकम् ।



महाबलोपाह्वकृष्णशास्त्रिविरचितया

व्याख्यया समलंकृतम् ।



द्वितीयं संस्करणम् ।

तच्च

मुंबय्यां

निर्णयसागरमुद्रणालयाधिपतिना स्वकीयमुद्रणालये

मुद्रयित्वा प्रसिद्धिं नीतम् ।



शकाब्दाः १८१३.—संवत् १९४७.

एतत्पुस्तकं १८६७ सप्तपट्टमुत्तराष्ट्रदशशतवर्षादि^१कराजनिर्णयमानुसारतः
पुनर्मद्रणाधिकारे प्रकाशयित्वा स्थायसीकृतमस्ति.

॥ श्रीः ॥

विद्वदम्यर्थना.



स्थितिश्रीमत्समस्तजगदाधारपरमकरुणावतारस्य धनश्यामकल्पविटपिविश-
ङ्कटविटपतटप्रकटप्रोक्तमुमनःसमानमृदुलभक्तावतंसमनःसिंहासनकृताधिया-
सनस्य भगवतो नारायणस्य लीलातः प्रवर्तमानायामस्यां पञ्चम्यां भूतसृष्टौ
समस्तकविकलाकोविदस्याप्यवगतसकलशास्त्रस्य निजयशःमुधाधवलितविशुद्ध-
विज्ञानविलसितविबुधजनमानसमन्दिरस्य नितान्तशौर्योदार्यधैर्यवीर्यगाम्भीर्यसा-
क्षात्यादिगुणमणिगणाभरणविभूषितकलेवरस्य, पवित्रचरित्रपवित्रीकृतधरित्रा-
यलयस्य, सकलापनीशवन्दितचरणस्य, दिगन्तरत्नलङ्कीर्ते राजर्षिप्रवरस्य, श्री-
मतो भर्तृहरिमहीपालस्य निजानुभवपुरःसरं संसारतत्त्वार्थसारोपदेशदेशकी-
भूतमिदं शतकप्रयात्मकं नीतिशृङ्गारवैराग्यविषयनिबद्धं काव्यं समस्तजनक-
ल्याणाय संप्रसार्यमाणं विबुधजनचेतोमहानन्दं समुत्पादयतीति हि तावद्भयो-
भूयो जोषुष्यत एव सरलवृद्धिभिर्विद्वद्भिः ॥

तदेतत्काव्यमनन्विनटीकार्थमस्त्रायस्तानिर्गलितनिरर्गलविषयमासीत् । ना-
दृशाव्यवस्थया ग्रन्थदोषं पर्यालोच्य सहृदयमूचनया प्रेरितोऽहं गोदावरीतीर-
विलसद्गङ्गीनासिकश्लेष्मिरामिभिर्महाग्रन्थोपनामधेयैः कृष्णशान्तिभिर्नवीनां का-
व्यार्थानुगतां टीकां काव्यिवा प्रार्थानन्निमित्तपञ्चपुष्पकानि मेढयिवा
ग्रन्थं शोधयिवा मुग्धिमल्कीन्काशैरद्विन्वा विदुषामग्रतः प्रसिद्धिमनीषम् ।
तद्वि मुषियो मदीयं प्रयाममभिनन्दनेन कृतार्थयन्विन्यासासे ॥



श्रीः ।
श्रीमद्भर्तृहरिकृतं
नीतिशतकं प्रारभ्यते ।



भक्तचित्तानुरोधेन धत्ते नानाकृतीः स्वयम् ।
अद्वैतानन्दरूपो यस्तस्मै भगवते नमः ॥ १ ॥
गोदायास्तटवर्तिनासिकमहाक्षेत्रे पथित्रे वस-
न्वाढंभट्टतनूमवो जननभूर्लक्ष्मीर्पदीया सती ।
तेनेयं विवृतिर्महाबलपराभिरूपेण कृष्णेन हि
श्रीमद्भर्तृहरिप्रणीतशतकत्रय्याः कृता यत्नतः ॥ २ ॥
अर्थद्योतनिकां भूयाद्विदुषां प्रीतयेऽनिशम् ।
त एवात्र विचिन्वन्तु गुणदोषौ विमन्तराः ॥ ३ ॥

इह सख राजर्षिप्रवरः श्रीभर्तृहरिरभयलोकसाधकं नीतिशृङ्गारवैराग्याख्य-
शतकत्रयात्मकं ग्रन्थं चिकीर्षुः सदाचरणस्य नीतिज्ञानपूर्वकत्वात्तज्ज्ञानाय
प्रथमं नीतिशतकमारम्भाणः प्रारीप्सितस्य ग्रन्थस्याविघ्नतासिद्धये नमस्का-
रान्मकं महलमाचरति—

दिक्कालाद्यनवच्छिन्नानन्तचिन्मात्रमूर्त्ये । ।

स्यानुभूत्येकमानाय नमः शान्ताय तेजसे ॥ १ ॥

दिगिति ॥ दिग्दिशा । कालो भूतादिः । आदिशब्देन देशवयआदि ।
दिक्च कालश्च तावर्दी येषां देशवयआदीनां तैरनवच्छिन्नाऽव्याप्ताऽतए-
वानन्ता चिन्मात्रा चिद्रूपा मूर्तिर्देहो यस्य तस्मै, शान्ताय शान्तस्वरूपाय,
तेजसे प्रकाशरूपाय, भगवते ब्रह्मणे नमोऽस्तु । ननु यं नमसि तदस्ति-
चिन्मये किं मानं तत्र हेतुगर्भं विशेषणमाह । स्यानुभूत्येकमानापेति । स्वस्यानु-
भूतिरनुभावः यद्वा स्या स्वकीयाऽनुभूतिः सैवैकं मानमन्निवशापकं यस्य तस्मै ।
अस्मिन् शतकत्रये दृष्टेषु बहूषु पुन्यक्तेषु कचिद्भूतकानां दूषापरनायव्यत्यन्त-
था परस्परमिर्धामावध दृश्यते तद्विचारोऽत्र न कृतः न मुधीर्भविष्यारणीयः ।
अनुदयं वृत्तम् ॥

एवंहि पुन वृत्तम्—जरारोगादिनाशकमायुर्वर्धकं किमपि फलं कुतश्चि-
द्ब्राह्मणाद्भर्तृहरिणा लब्धं तत्त्वपत्न्यै राज्ञा दत्तं, साप्यन्यसक्तत्वादन्यस्मै दत्त-
वती, सोऽपि पुरुषोऽन्यस्यै दत्तवान्, सापि पुन राज्ञे दत्तवती, तद्वृद्धाः प्र-
रमं वैराग्यमाप्नो राजा स्वसहितान्पत्न्यादीन्निन्दति—

यां चिन्तयामि सततं मयि सा विरक्ता
साप्यन्यमिच्छति जनं स जनोऽन्यसक्तः ।
अस्मत्कृते च परितुष्यति काचिदन्या
धिक् तां च तं च मदनं च इमां च मां च ॥ २ ॥

यामिति ॥ अहं यां सततं निरन्तरं हृदि चिन्तयामि सा मयि विरक्ता-
ऽस्ति । साप्यन्यं जनं जारपुरुषमिच्छति वाञ्छति, स जनोऽप्यन्यस्मिन्स्त्रीजने
सक्त आसक्तः, यद्वाऽन्यस्यां सक्तः, सर्वनाम्नो वृत्तिमात्रे पुंस्त्वावात् । अ-
स्मत्कृते चास्मदर्थे त्वन्या काचित्परितुष्यति संतोषं प्राप्नोति । अतो याऽस्म-
दर्थे परितुष्यति तां धिक् । अन्यसक्तं तं जनं धिक् । इमां मदीयां स्त्रियं
मां च धिक् । इदं सर्वं मदनकृतमिति तं मदनमपि धिगित्यर्थः । वसन्त-
तिलकावृत्तम् । तदुक्तं वृत्तरत्नाकरे—“उक्ता वसन्ततिलका तमजा जगौ गः”
इति ॥

अत्र लोके हि त्रिविधा जनाः अज्ञः सुज्ञोऽत्यज्ञश्चेति । तत्राऽद्यः सुखसा-
ध्यः द्वितीयस्तु सुखतरसाध्यः तृतीयरुवसाध्य इत्याह—

अज्ञः सुखमाराध्यः सुखतरमाराध्यते विशेषज्ञः ।
ज्ञानलयदुर्विदग्धं ब्रह्मापि नरं न रञ्जयति ॥ ३ ॥

अज्ञ इति ॥ न जानातीत्यज्ञः । अकिञ्चिज्ज्ञ इत्यर्थः । स तु सुखं यथा-
स्यात्तथाऽऽराध्यः सेव्यः । विशेषं जानातीति विशेषज्ञः स तु सुखतरमिति सुखेना-
ऽऽराध्यते । ज्ञानस्य लवो लेशस्तेन दुर्विदग्धः दुःशब्दो दुष्टार्थकः हिताहित-
धिवेकशून्यत्वेन दुष्टं यथा स्यात्तथा चतुरः । ज्ञानलेशमात्रेणाऽऽत्मानं पीण्डते-
मन्य इति यावत् । एतादृशं नरं ब्रह्माऽपि चतुर्मुखोऽपि न रञ्जयति न सा-
धयति । न वशीकरोतीति यावत् । काऽन्येषां वार्तेत्यर्थः । आर्या वृत्तम् ।
तदुक्तं श्रुतबोधे—“यस्याः प्रथमे पादे द्वादश मात्रास्तथा तृतीयेऽपि । अष्टा-
दश द्वितीये चतुर्थके पञ्चदश साऽऽर्या” इति ॥

मूर्खजनचिन्ताराधनं दुर्घटमिति बहुदृष्टान्तैः स्पष्टयति श्लोकद्वयेन—

प्रसह्य मणिमुद्धरेन्मकरचक्रदंष्ट्रान्तरा-
त्समुद्रमपि संतरेत्प्रचलदूर्मिमालाकुलम् ।
भुजङ्गमपि कोपितं शिरसि पुष्पवन्दारये-
न्न तु प्रतिनिविष्टमूर्खजनचित्तमाराधयेत् ॥ ४ ॥

प्रसह्येति ॥ मकरो जलजन्तुविशेषस्तस्य वक्रं मुखं तत्संश्लिष्यो या दंष्ट्रा-
स्तौसामन्तरं मध्यं तस्मात् । “दंष्ट्राङ्कुरात्” इत्यपि पाठः । तन्मुखपतितमपि
मणिं प्रसह्य हठादुद्धरेन्निष्कासयेत् । तथा प्रचलन्त्यो या ऊर्मिमालास्तरङ्गप-
ङ्क्तयस्ताभिराकुलं व्याप्तं समुद्रमपि संतरेत्पारं गच्छेत् । तथा कोपितं भुजङ्गं सर्पं
हस्तेनोदृत्य शिरसि मस्तके पुष्पवत्कोऽपि धारयेत्, परंतु सत्यसति वा वस्तुनि
प्रतिनिविष्टमाविष्टं मूर्खजनस्य चित्तं नाराधयेन्न साधयेत् । न चालयेदित्यर्थः ।
पृथ्वी वृत्तम् । “जसौ जसयला वसुप्रहयतिश्च पृथ्वी गुरुः” इति तल्लक्षणात् ॥

किंच—

लभेत सिकतासु तैलमपि यन्नतः पीडय-
न्पिबेच्च मृगतृष्णिकासु सलिलं पिपासादंतः ।
कदाचिदपि पर्यटञ्छशविपाणमासादये-
न्न तु प्रतिनिविष्टमूर्खजनचित्तमाराधयेत् ॥ ५ ॥

लभेतेति ॥ कश्चित्सिकताः यन्नतस्तैलनिष्कासनोपायेन, पीडयन्मर्दयन्
सिकतासु बालुकास्वपि तैलं लभेत प्राप्नुयात् । तथा पिपासादंततृपापीडितो
मृगतृष्णिकासु मृगजलेषु सलिलमुदकं कदाचित्पिबेत् । कदाचित्पर्यटन्य-
टनशीलः पुरुषः शशो मृगविशेषस्तस्य विपाणं शृङ्गं ब्रह्मणाऽसृष्टमप्यासाद-
येत्प्राप्नुयात्, परंतु प्रतिनिविष्टमूर्खजनचित्तं नाराधयेत् । पूर्वोक्तमेव वृत्तम् ॥

खलजनाः केनाप्युपायेन सन्मार्गे वर्तयितुमतिदुःशका इत्याह—

व्यालं बालमृणालतन्तुमिरसौ रोडुं समुज्जृम्भते
छेत्तुं यन्नमणीञ्छीरीपकुसुमप्रान्तेन संनहते ।
माधुर्यं मधुविन्दुना रचयितुं क्षाराम्बुधेरीहते
नेतुं वाञ्छति यः खलान्पथि सतां सूक्तैः सुधास्यन्दिभिः ॥ ६ ॥

व्यालमिति ॥ यः सतां पथि मार्गे सुधाममृतं स्पन्दन्ते प्रस्रवन्ति तच्छीलेः
सूक्तैः मुवचनैः खलान्दुर्जनानेतुं वाञ्छतीच्छति असौ व्यालं सर्पं दुष्टगजं
वा । “व्यालो दुष्टगजे सर्पे” इति मेदिनी । बालैः कोमलैर्मृणालतन्तुभिः कम-

लविसतन्तुभी रोद्धुं वद्धुं समुजृम्भते सम्यक्चेष्टते तथा वज्रमणीन्हीरकमणीन् ।
 “वज्रो स्त्री हीरके पद्मौ” इत्यमरः । शिरीषकुसुमस्य पुष्पविशेषस्य ‘शिरस’
 इति ख्यातस्य । “शिरीषस्तु कपीतनः” इत्यमरः । प्रान्तेन प्रान्तभागेन
 छेत्तुं भेत्तुं संनह्यते संनद्धो भवति । तथा क्षाराम्बुधेः क्षारजलसमुद्रस्य माधुर्यं
 मृष्टजलत्वं मधुविन्दुना माक्षिकविन्दुना । “मधु क्षौद्रं माक्षिकादि” इत्यमरः ।
 रचयितुं कर्तुमीहते चेष्टते । एवं च व्यालादयो यथा मृणालतन्त्रादिभिर्वन्ध-
 नादि कर्तुमशक्यास्तथा केनाप्युपायेन खलजनाः सन्मार्गे वर्तयितुं दुःशका
 इति भावः । शार्दूलविक्रीडितं वृत्तम् । “सूर्याश्वैर्मसजस्तताः सगुरवः”
 इति तल्लक्षणात् ॥

इदानीमज्ञानानामज्ञताऽऽवरणोपायमाह—

✓ स्वायत्तमेकान्तगुणं विधात्रा विनिर्मितं छादनमज्ञतायाः ।
 विशेषतः सर्वविदां समाजे विभूषणं मौनमपण्डितानाम् ॥ ७ ॥

स्वायत्तमिति ॥ विधात्रा ब्रह्मणा अज्ञताया मौर्क्यस्य छादनमावरणम् ।
 “छदिर् आवरणे” धातुः । मौनं तूष्णींभावः विनिर्मितं रचितम् । कीदृ-
 शम् । स्वस्याऽऽत्मन आयत्तमधीनम् । “अधीनो निम्न आयत्तः” इत्यमरः ।
 पुनः कीदृशम् । एकान्तगुणं एकान्ता अतिशयिता गुणा यस्मिंस्तत् । “अधा-
 तिशयो भर” इत्युपक्रम्य । “तीत्रैकान्तनितान्तानि” इत्यमरः । विशेषतो विशेषेण
 सर्वं विन्दन्ति जानन्ति ते सर्वविदस्तेषां समाजे समूहे । सभायामिति यावत् ।
 सदसद्विवेकवती बुद्धिः पण्डा, संजाता येषां ते पण्डिताः न पण्डिता अप-
 ण्डितास्तेषां विभूषणमलंकरणं भवति । अज्ञस्य स्वाज्ञानावरणे मौनादन्य
 उपायो लोके नास्तीति भावः । इन्द्रवज्रा वृत्तम् । “स्यादिन्द्रवज्रा यदि
 तौ जगौ गः” इति ॥

किञ्चिज्ज्ञानात्सर्वज्ञत्वाभिमानो भवति विशेषज्ञानात् तदभाव इति स्वद-
 ष्टान्तेनाऽऽह—

✓ यदा किञ्चिज्ज्ञोऽहं द्विप इव मदान्धः समभवं
 तदा सर्वज्ञोऽसीत्यभवदवलितं मम मनः ।
 यदा किञ्चित्किञ्चिद्बुधजनसकाशादवगतं
 तदा मुखोऽसीति ज्वर इव मदो मे व्यपगतः ॥ ८ ॥

यदेति ॥ यदाऽहं किञ्चिज्ज्ञानातीति किञ्चिज्ज्ञः, द्राम्यां मुखशुण्डाम्यां

पिबतीति द्विपो गजः यथा मदेन मदजलेनानधो विवेकशून्यस्तथाऽहमपि किञ्चिज्ज्ञत्वमदेनान्वः कार्याकार्यविवेकशून्यः समभवमासं, तदा सर्वमखिलं जानातीति सर्वज्ञोऽस्मीति मम मनोऽवलितं गर्वितमभवत् । यदा बुधजनसकाशाद्विद्वज्जनसकाशार्त्तिकिचिर्त्तिकिच्छास्त्रादिकमवगतं प्राप्तं तदा मूर्खोऽस्मीति मम मनोऽभवदिति पूर्वस्यैवानुपह्नः । ततो ज्वर इव मे मद्गो व्यपगतो नष्टः । यथा सदौषधेन ज्वरो गच्छति तथा विद्वज्जनसकाशात्प्राप्तेन ज्ञानेनाहं सर्वज्ञोऽस्मीत्यभिमानो गत इत्यर्थः । ज्वर इति सर्वरोगोपलक्षणम् । शिखरिणी वृत्तम् । “रसै रुद्रेदिच्छन्ता यमनसमला गः शिखरिणी” इति लक्षणात् ॥

इदानीं तुच्छेषु विषयेषु लुब्धं जनं श्वदृष्टान्तेन निन्दति—

कुमिकुलचितं लालाङ्गिणं विगन्धि जुगुप्सितं
निरुपमरसं प्रीत्या खादन्नरास्थि निरामिपम् ।
मुरपतिमपि भ्या पार्श्वस्थं विलोक्य न शङ्कते
नहि गणयति क्षुद्रो जन्तुः परिग्रहफल्युताम् ॥ ९ ॥

कुमिकुलचितमिति ॥ कुमीणां कीटानां कुलैः समूहेधितं व्याप्तम् । लाला मुखमलं तेन क्लिन्नमार्द्रम् । “आर्द्रं सार्द्रं क्लिन्नम्” इत्यमरः । विगन्धि दुर्गन्धमतएव जुगुप्सितं निन्द्यम् । निरामिपं निर्गतमामिपं मांसं यस्मात्तत् । शुष्कमित्यर्थः । नरास्थि मनुष्यदेहास्थि, निर्गता उपमा यस्यैतादृशोऽनुपमो रसः स्यादो यस्मिन्कर्मणि यथा तथा । “रसो गन्धरसे जले” इत्यारम्य “पारदस्वादयोः पुमान्” इति मेदिनी । प्रीत्या प्रीतिपूर्वकं खादन्क्षुञ्जन् भ्या शुनकः । “शुनको भयकः भ्या स्यात्” इत्यमरः । पार्श्वस्थं निकटस्थितं मुरपतिमिन्द्रं विलोक्यापि न शङ्कते न लज्जते । हि यस्मात्क्षुद्रोऽल्पो जन्तुः प्राणी परिग्रहस्य फल्युतां तुच्छतां न गणयति न मनुते किञ्चित्तुच्छं लोकैर्निन्दितमपि कर्म करोत्येवेति भावः । हरिणी वृत्तम् “रसयुगहयेन्सां औ शौ गो यदा हरिणी तदा” इति लक्षणात् ॥

उत्तमपदाद्युतः पुरुषोऽधःपतनं प्राप्नुवन्क्षुद्रपदं प्राप्नोति न पुनरुत्तमपदमिति गङ्गादृष्टान्तेनाह—

शिरः शार्चं स्वर्गात्पतति शिरसस्तत्क्षितिधरं
महीध्रादुत्तुङ्गादधनिमवनेश्चापि जलधिम् ।
अधोऽधो गङ्गेयं पदमुपगता स्तोकमथवा
विवेकप्रदानां भवति चिनिपातः शतमुखः ॥ १० ॥

शिरः शार्वमिति ॥ विष्णुपदादुत्तमान्निर्गता गङ्गा, स्वर्गात्प्रथमं शर्वः शिवस्तस्येदं शार्वं शिरो मस्तकं प्रति पतति, तत्ततः शिरसः क्षितिधरं हिमालयपर्वतं पतति । उत्तुङ्गादत्युच्चान्महीं पृथ्वीं धारयतीति महीध्रः पर्वतस्तस्मात् । “मूलविभुजादित्वाक्ः” अर्वाणि भूमिं पतति, अर्वाणामपि सहस्रमुखैर्जलधिं समुद्रं पतति, एवमियं गङ्गा क्रमेणाधोऽधः पतन्ती स्तोत्रमल्पं पदमुपगता अथवा विवेकभ्रष्टानां सदसद्विचारशून्यानां विनिपातो विशेषेण पतनं । नीचस्थितिरिति यावत् । शतमनेकानि मुखानि द्वाराणि यस्य यस्मिन्वा एतादृशो भवति । यथा गङ्गा उत्तमस्थानाद्विष्णुपदान्निर्गता शिवमस्तकं प्रत्यायाता एतदपेक्षयाऽन्यदुत्तमं निवासयोग्यं स्थानं नास्तीति मनसि विचारमकृत्वा क्रमेण पर्वतादौ पतन्ती सहस्रमुखैर्जलधिं उलयोरैक्याज्जडाश्रयं नाचगेव पदं प्राप्ता न पुनरुत्तमं पदं तथा विवेकशून्याः पुरुषा ह्यनेकद्वारेर्नीचपदमेव प्राप्नुवन्ति नोत्तमं पदमिति भावः । शिखरिणी वृत्तम् । लक्षणं तूक्तमेव ॥

सर्वोपद्रवनिवर्तकोपायः शास्त्रे लोके च दृष्टो मूर्खबोधकोपायो न काऽपि दृष्ट इत्याह—

✓ शक्यो वारयितुं जलेन हुतभुक्छत्रेण सूर्यातपो
नागेन्द्रो निशितेनाङ्गुशेन समदो दण्डेन गोगर्दभी ।
व्याधिर्भेजसङ्ग्रहेऽथ विविधैर्मन्त्रप्रयोगैर्विपं
सर्वस्यौपधमस्ति शास्त्रविहितं मूर्खस्य नास्त्यौपधम् ॥ ११ ॥

शक्य इति ॥ हुतं हविरादि भुङ्क्ते इति हुतमुगमिः “हिरण्यरेता हुतभुक्” इत्यमरः । ‘जलेनोदकेन वारयितुं शक्यः’ । शक्य इति क्रियाया यथासंभवं सर्वत्रान्वयः । सूर्यस्यातप उष्णत्वं छत्रेण, तथा समदो मदयुक्तो नागेन्द्रो गजो निशितेनाङ्गुशेन, यथा गौश्च गर्दभश्च तौ दण्डेन लगुडेन । “दण्डोऽस्त्री लगुडेऽपि स्यात्” इत्यमरः । व्याधी रोगो भेजस्यौपधस्य सङ्ग्रहेः सेवनैः, तथा विपं विविधैरनेकैर्मन्त्रप्रयोगैः । एवं सर्वस्योपद्रवस्य शास्त्रविहितमौपधं निवर्तकोपायोऽस्ति परंतु मूर्खस्यौपधं शास्त्रविहितं लौकिकं च नास्ति । मूर्खत्वविघातक उपायो नास्तीत्यर्थः । शार्दूलविक्रीडितं वृत्तम् । लक्षणं तूक्तमेव ॥

यस्तु साहित्यशास्त्राद्यनभिज्ञः स तु नराकारः पशुरेवेत्याह—

साहित्यसङ्गीतकलाविहीनः साक्षात्पशुः पुच्छविपाणहीनः ।

तृणं न खादन्नपि जीवमानस्तद्भागधेयं परमं पशूनाम् ॥ १२ ॥

साहित्येति ॥ साहित्यं काव्यालङ्कारादि, संगीतं गानादि, कला शिल्पं, ताभिर्विहीनो रहितो नरः पुच्छं लाङ्गुलं विपाणं शृङ्गं ताम्बां हीनः “पुच्छो-
ऽस्त्री क्षमलाङ्गुले, अतस्त्रिषु विपाणं स्यात्पशुशृङ्गे” इति चामरः । साक्षात्-
पशुरेव । ननु पशवस्तृणं भक्षयन्त्ययं तु कुतो न खादतीति चेत्तत्राह तृणमिति ।
तृणं न खादन्न भक्षयन्नपि जीवमान इति यत् तत्पशूनां परममुत्कृष्टं भागधेयम-
दृष्टम् । अन्यथा तेषां तृणाद्यलाभाजीवनमपि न स्यादिति भावः । तस्मान्म-
नुष्येण साहित्यादिकमवश्यं संपादनीयमिति तात्पर्यम् । उपजातिर्दृष्टम् ।
“उपेन्द्रयन्त्रा जतजास्ततो गौ स्यादिद्रवन्ना यदि तौ जगौ गः । अनन्तरो-
दीरितलक्ष्मभाजौ पादौ यदीयावुपजातयस्ताः ॥” इति तल्लक्षणात् ॥

येषां विद्यादि नास्ति तेषां पशुभूतानां मनुष्यरूपेण भूमौ संचरण-
मित्याह—

येषां न विद्या न तपो न दानं ज्ञानं न शीलं न गुणो न धर्मः ।

ते मृत्युलोके भुवि भारभूता मनुष्यरूपेण मृगाश्चरन्ति ॥ १३ ॥

येषामिति ॥ येषां विद्याव्याकरणमीमांसादिः न नास्ति, तपो व्रतोपवा-
सादि न, दानं सत्पात्रे गवादि धनार्पणं न, ज्ञानं शास्त्रीयं व्यावहारिकं च
न, शीलं सद्वृत्तं न, गुणः सत्त्वगुणः लोकानेकविधकार्यसाधको वा न,
धर्मः सदाचरणादिः न, ते मृगाः पशुभूताः “मृगः पशौ कुरङ्गे च” इति मे-
दिनी । नरा भुवि भारभूताः सन्तो मनुष्यरूपेण चरन्ति संचरन्ति । विद्या-
विहीना मनुष्यरूपेणोपलभ्यमाना अपि पृथिव्या भारभूताः साक्षात्पशव एवे-
त्यर्थः । तथा च पुरुषेण पशुत्वनिवारकविद्यादिकमवश्यं संपादनीयमित्यनेन
मुचितम् । पूर्वोक्तमेव वृत्तम् ॥

पर्वतादौ वनचरैः सह भ्रमणं श्रेष्ठं, न मूर्खजनसंसर्गः स्वर्गेऽप्युचित
इत्याह—

भ्रमणं

चरं पर्वतदुर्गेषु भ्रान्तं वनचरैः सह ।

न मूर्खजनसंपर्कः सुरेन्द्रभवनेष्वपि ॥ १४ ॥

वरमिति ॥ पर्वतदुर्गेषु गन्तुमशक्येष्वपि स्थानेषु वने चरन्तीति वनेचरा
व्याघ्रादयस्तेः सह भ्रान्तं भ्रमणम् । गौवे कः । वरमुचितम् । सुरेन्द्रभव-

नेष्वपि मूर्खजनस्य संपर्कः संसर्गो वरो न भवति । तथा च मूर्खजनसंसर्गः सर्वथा त्याज्य इति तात्पर्यम् । अनुशुद्धं वृत्तम् ॥

यस्य राज्ञो देशे कवयो निर्धनाः सन्ति स राज्ञो दोष इति मणिपरीक्षक-
दृष्टान्तेर्नाह—

शास्त्रोपसृतशब्दमुन्दरगिरः शिष्यप्रदेयागमा
विख्याताः कवयो वसन्ति विषये यस्य प्रभोर्निर्धनाः ।
तज्जाट्यं वसुधाधिपस्य कवयोऽप्यर्थं विनापीश्वराः
कुत्स्याः स्युः कुपरीक्षका हि मणयो यैरर्घतः पातिताः ॥ १५ ॥

शास्त्रोपसृतेति ॥ यस्य प्रभो राज्ञो विषये देशे शास्त्रेण व्याकरणादि-
नोपसृता अलङ्कृता ये शब्दास्तैः मुन्दरा गीर्वाणी येषां ते तथा शिष्येभ्यः
प्रदेयो दातुं योग्यः । अध्यापनयोग्य इति यावत् । आगमः शास्त्रं येषामत एव
विख्याताः प्रसिद्धाः कवयो निर्धना धनरहिता वसन्ति तद्वसुधायाः पृथिव्या
अधिपस्य राज्ञो जाट्यं दोषोऽस्ति न मुधियाम् । हि यतस्तेऽर्थं द्रव्यादि
विनापीश्वराः सन्ति । तत्र दृष्टान्तः । यैः परीक्षकैर्मणयो रत्नादयोऽर्घतो मू-
ल्यतः पातिताः बहुमूल्या मणयोऽल्पमूल्याः कृता अतस्ते कुपरीक्षका ज्ञान-
शून्याः कुत्स्या निन्दा न तु मणय इत्यर्थः । तथा च रत्नानां मूल्यं यथा-
धर्मजानन्तः परीक्षका यथा निन्दास्तथोक्तविधकवीनां वास्तवं स्वरूपमजा-
नन्तो राजानोऽपि निन्दा इति भावः । अनेन सर्वैश्वर्ये राज्ञा कवयः सं-
माननीया इति व्यज्यते । शार्दूलविक्रीडितं वृत्तम् ॥

इदानीं राज्ञा विद्वांसः संमाननीया न तु गर्वेण तिरस्करणीया इति नीतिं
विद्याप्रशंसापूर्वकं तं प्रति बोधयन्नाह द्वाभ्याम्—

हर्तुर्याति न गोचरं किमपि शं पुष्पाति यत्सर्वदा
ह्यर्थिभ्यः प्रतिपाद्यमानमनिशं प्राप्नोति वृद्धिं पराम् ।
कल्पान्तेष्वपि न प्रयाति निधनं विद्याल्यमन्तर्धनं
येषां तान्प्रति मानमुज्झत नृपाः कस्तैः सह स्पर्धते ॥ १६ ॥

हर्तुरिति ॥ यद्धनं हर्तुश्चोरादेर्गोचरमक्षिविषयं न याति न प्राप्नोति
तथा किमपि शं कल्याणं पुष्पाति पोषयति, सर्वदाऽर्थिभ्यो याचकेभ्योऽनि-
शं निरन्तरं प्रतिपाद्यमानं दीयमानमपि परामुच्छ्रयं वृद्धिं प्राप्नोति । वर्धत इति
यावत् ॥ तदुक्तम् “अपूर्वः शब्दकोशोऽयं विद्यते तत्र भारति । व्ययतो
वृद्धिमाप्नोति क्षयं प्राप्नोति गोपनात् ॥” इति । किंच कल्पान्तेष्वपि निधनं नाशं

न प्रयाति न गच्छति एतादृशविद्याख्यं विद्यानामकमन्तर्धनं गुप्तं धनं येषां
तैः सह कः पुरुषः स्पर्धते स्पर्धां करोति न कोऽपि । अतो हे नृपास्तान्प्रति
वयं धनवन्तो राजानः इमे त्वनिदरिद्रास्तुच्छा इति मानं गर्वमुञ्चत । त्यजतेति
भावः । शार्दूलविक्रीडितं वृत्तम् ॥

किञ्च—

अधिगतपरमार्थान्पण्डितान्मायमंस्था-

स्तृणमिव लघु लक्ष्मीर्नैव तान्संरुणद्धि ।

अभिनयमदलेखाद्यामगण्डस्थलानां

न भवति विसतन्तुर्वारणं वारणानाम् ॥ १७ ॥

अधिगतेति ॥ अधिगतः प्राप्तः परमार्थो यैस्तान्पण्डितान् लघु तुच्छं तृण-
मिव माऽवमंस्था अपमानं मा कुरु । यतो लक्ष्मीरपि तान् नैव संरुणद्धि रोद्धुं
न शक्नोति । तत्र दृष्टान्तः । अभिनयो नूतनो यो मदो मदजलं तस्य
लेखा पङ्क्तिस्तया श्यामे गण्डस्थले येषां तेषां वारणानां गजानां विसतन्तुः
कमलनालतन्तुर्वारणं रोधको न भवति । मालिनी वृत्तम् “ननमयययुतेयं
मालिनी भोगिलोकैः” इति तद्वक्षणात् ॥

आनुपङ्गिकगुणनिवर्तको लोको दृष्टः स्वभावसिद्धगुणं निवर्तयितुं कोऽपि
समर्थो नास्तीति हंसदृष्टान्तेन दर्शयन्नाह—

अम्भोजिनीवननिवासविलासमेव

हंसस्य हन्ति नितरां कुपितो विधाता ।

न त्वस्य दुग्धजलभेदविधौ प्रसिद्धां

धैर्यगन्धकीर्तिमपहर्तुमसौ समर्थः ॥ १८ ॥

अम्भोजिनीति ॥ कुपितो विधाता ब्रह्मा हंसस्याम्भोजिनीनां कमलिनीनां
वनं निवासस्थानम् “वनं नयुंसकं तीरे निवासे” इति मेदिनी । तत्र निवासेन-
यो विलासस्तमेव नितरां हन्ति नाशयति, परं त्वस्य हंसस्य दुग्धं च जलं च
तयोर्भेदः पृथक्करणं तस्य विधौ विधाने प्रसिद्धां लोकविश्रुतां धैर्यगन्धं स्या-
भाविकचातुर्यं तस्य कीर्तिमपहर्तुं दूरीकर्तुमसौ ब्रह्माऽपि न समर्थः । काऽन्यस्य
वार्तेत्यर्थः । यसुन्ततिलका वृत्तम् । लक्षणं तत्तमेव ॥

अद्भुतादलङ्कारेभ्यो बागलङ्कारो गरीयानित्यवश्यं स मंपादनाय द्रव्यभि-
प्रायेणाह—

केयूरा न विभूषयन्ति पुरुषं हारा न चन्द्रोज्ज्वला

न स्नानं न विलेपनं न कुसुमं नालङ्कृता मूर्धजाः ।

वाण्येका समलङ्करोति पुरुषं या संस्कृता धार्यते

क्षीयन्ते खलु भूषणानि सततं वाग्भूषणं भूषणम् ॥ १९ ॥

केयूरा इति ॥ केयूरा बाहुभूषणानि पुरुषं न भूषयन्त्यलङ्कुर्वन्ति । चन्द्रो-
ज्वलाश्चन्द्रकान्तिसदृशा हारा मुक्तादिरचिता माला न, तथा स्नानं न,
विलेपनं चन्दनादि न, कुसुमं पुष्पं न, अलङ्कृता मूर्धजाः केशा न, किं तु
एका वाणी पुरुषं समलङ्करोति सम्यग्भूषयति । सा का । या संस्कृता व्याक-
रणादिसंस्कारयुक्ता विद्वद्भिर्धार्यते । वागतिरिक्तानि भूषणानि क्षीयन्ते खलु
न तु वाग्भूषणं क्षीयतेऽतो वाग्भूषणमेव सततं निरन्तरम् । अक्षयमिति
यावत् । भूषणमलङ्करणं नान्यदिति भावः । शार्दूलविक्रीडितं वृत्तम् ॥

विद्यैव नरस्य रूपादिकमस्ति तद्रहितो नरः पशुरेवेत्याह—

विद्या नाम नरस्य रूपमधिकं प्रच्छन्नगुप्तं धनं

विद्या भोगकरी यशःसुखकरी विद्या गुरुणां गुरुः ।

विद्या बन्धुजनो विदेशगमने विद्या परं दैवतं

विद्या राजसु पूजिता न तु धनं विद्याविहीनः पशुः ॥ २० ॥

वियेति ॥ नामेति संभावनायाम् । नरस्य पुरुषस्य विद्यैवाधिकं श्रेष्ठं
रूपमस्ति विद्यावन्तः कुरूपा अपि सर्वत्र मान्या भवन्ति न तथा केवलं
सुरूपाः । किञ्च प्रच्छन्नं स्वान्तस्थितत्वेनेतरानपहार्यं गुप्तं च बाह्यसाधना-
नपेक्षमननादिना रक्षितं च । प्रसिद्धधनं तु चोराद्यपहार्यं पेटकादिरक्षितं
च । विद्या, भुज्यत इति भोगोऽन्नवस्त्रादि तत्करोतीति करी । संपादिकेति
यावत् । तथा यशः कीर्तिं मुखमानन्दं च करोतीति यशःसुखकरी ।
तद्देतुरित्यर्थः । “कृनो हेतुताच्छील्यानुलोम्येषु” इति टः । विद्यैव गुरुणा-
मुपदेष्टृणां गृणाति हितमुपदिशतीति गुरुरुपदेष्ट्री । विद्यैव विदेशगमने बन्धु-
जनो बन्धुवद्धितकारी । परमुत्कृष्टं दैवतं विद्यैव ॥ विद्यैव राजा सुप्तु पूजिता,
धनं द्रविणं तु न । अतो विद्याया विहीनो रहितः पशुरेव । तदुक्तम् “विहि-
ताविहितविचारशून्यबुद्धेः श्रुतिविषयैर्विधिभिर्विहितस्य । उदरभरणमात्रके-
वलेच्छोः पुरुषपशोश्च पशोश्च को विशेषः ॥” इति । तस्मात्पुरुषेण पशुत्व-
व्यावृत्तये विद्यैवावश्यं संपादनीयेति तात्पर्यम् । पूर्वोक्तमेव वृत्तम् ॥

क्षमादिगुणयुक्तस्यैतैर्वचनादिभिः किमित्याह—

क्षान्तिश्चेद्वचनेन किं किमरिभिः क्रोधोऽस्ति चेद्देहिनां

ज्ञातिश्चेदन्तलेन किं यदि मुहृद्दिव्यौषधैः किं फलम् ।

किं सर्पैर्यदि दुर्जनाः किमु धनैर्विद्याऽनवद्या यदि
 षोडा चेत्किमु भूषणैः सुकविता यद्यस्ति राज्येन किम् ॥२१॥

क्षान्तिश्चेदिति ॥ क्षान्तिः क्षमा चेद्वचनेन जगन्मनोहारिभाषणेन यदा
 दुर्जनोक्तनिन्द्यभाषणेन किम् । क्षमयैव सर्वं जगत्प्रसन्नं भवतीत्यर्थः । देहिनां
 शरीरिणां क्रोधोऽस्ति चेदरिभिः शत्रुभिः किम् । इह लोकपूरलोकभ्रंशनादि-
 सर्वे शत्रुकर्म स एव करिष्यतीत्यर्थः । ज्ञातिः स्वजातिः संनिधानस्ति चेद-
 नलेनाग्निना किम् । अग्निभूतं तापादिकं सैव करिष्यति । यदि सुहृत्सखा
 हितकर्ता चेद्विद्यौपधैरुत्तमौपधैः फलं साध्यं किम् । यद्वा मुष्टु सन्तुष्टं हृद-
 न्तःकरणम् । “स्वान्तं हन्मानसं मनः” इत्यमरः । औपधैः शरीरहितं भवति
 तमुद्बुद्धा भवति । यदि दुर्जनाः खलाः सन्ति तर्हि सर्पैः किम् । दुर्शनं
 विनापि दुर्जनैः प्राणघातादिकरणे सर्पैः किं प्रयोजनमित्यर्थः । यदि अनव-
 द्याऽनिन्द्या विद्या चेद्वनैर्द्रव्यैः किमु । धनेन यथा मुखं तथा विद्ययैव भव-
 तीत्यर्थः । यदि षोडा लज्जा चेद्भूषणैर्वहिरलङ्कारैः किमु । तपैर्बालङ्कारणकार्यं
 भवति । यदि मुष्टु कीर्त्यादिवर्णनचतुरा कविता पद्यादिरचनाऽस्ति चेत्तर्हि
 राज्येन किम् । तपैव राज्यादिमुखं भवतीत्यर्थः । वृत्तं पूर्वोक्तमेव ॥

उचितक्रियां कुर्वति जने न्यायमार्गस्थितिर्भवतीत्याह—

दाक्षिण्यं स्वजने दद्या परजने शाठ्यं सदा दुर्जने
 प्रीतिः साधुजने नयो नृपजने विद्वज्जनेऽप्यार्जवम् ।
 शौर्यं शत्रुजने क्षमा गुरुजने नारीजने धूर्तता
 ये चैवं पुरुषाः कलामु कुशलास्तेष्वेव लोकस्थितिः ॥ २२ ॥

दाक्षिण्यमिति ॥ स्वजने पुत्रकलत्रादौ दाक्षिण्यमौदार्यं सारल्यम् ।
 “दक्षिणे सरलोदारौ” इत्यमरः । परजने स्वीयातिरिक्तजने दया कृपा ।
 दुर्जने खलजने सदा शाठ्यं वञ्चकत्वम् । साधुजने प्रीतिः । नृपजने
 नयो नीतिः । विद्वज्जनेऽपि पण्डितेऽप्यार्जवमृजुता । शत्रुजने शौर्यं भू-
 त्वम् । गुरुजने महाजने क्षमा तत्कृतोपद्रवसहनम् । नारीजने स्त्रीजने
 धूर्तता धीर्यम् । एवंप्रकारेण ये पुरुषाः कलामु कुशला निपुणास्तेष्वेव
 लोकानां स्थितिरन्यायमार्गसंस्था । “संस्था तु मर्यादाधारणास्थितिः” इत्यमरः ।
 सर्वे लोकास्तदनुरोधेन वर्तन्त इत्यर्थः । पूर्वोक्तं वृत्तम् ॥

मन्मंगतिर्जात्यहरणादिकं सर्वं करोतीत्याह—

जात्यं धियो हरति सिद्ध्यति याचि सन्धं
 मानोन्नतिं दिशति पापमपाकरोति ।

चेतः प्रसादयति दिक्षु तनोति कीर्तिं

सत्संगतिः कथय किं न करोति पुंसाम् ॥ २३ ॥

जाड्यमिति ॥ सतां साधूनां संगतिः समागमः धियो बुद्धेर्जाड्यं मन्दतां
हरति नाशयति । वाचि वाण्यां सत्यं सिञ्चति यत्संगत्या लोकाः सत्यमेव
वदन्तीत्यर्थः । मानस्य संमानस्योन्नतिमुच्चतां दिशति ददाति । पापमपाक-
रोति दूरीकरोति । चेतश्चित्तं प्रसादयति । अहङ्काराद्यपाकरणेन प्रसन्नतां
नयतीत्यर्थः । दिक्षु दिशामु कीर्तिं तनोति विस्तारयति । एवं सत्संगतिः
पुंसां किंकिं न करोतीति कथय वद । किं तु सर्वानर्थान्साधयतीत्यर्थः ।
वसन्ततिलका वृत्तम् । लक्षणं पूर्वमुक्तम् ॥

इदानीं कवीश्वरान्सर्वोत्कर्षत्वेन वर्णयति—

जयन्ति ते मुकुतिनो रत्नसिद्धाः कवीश्वराः ।

नास्ति येषां यशःकाये जराभरणजं भयम् ॥ २४ ॥

जयन्तीति ॥ रसेषु शृङ्गारादिषु पक्षे पारदादिषु सिद्धाः सिद्धिमन्तः पूर्णाः ।
सज्जा इति यावत् । ते कवीश्वराः कवीन्द्राः मुकुतिनो धन्याः सन्तः “मु-
कुती पुण्यवान्धन्यः” इत्यमरः । जयन्ति सर्वोत्कर्षेण वर्तन्ते । ते के । येषां
यशःकाये यशोरूपे देहे जरा च मरणं च ताभ्यां जातं भयं नास्ति । यथा
सिद्धौपधरससेवनेन प्रसिद्धदेहो जरामरणभयरहितः सन्न नश्यति तथा कवीनां
शृङ्गारादिरसपूर्णनानाविधकाव्यवचनजन्यं यशः कदापि न नश्यतीति भावः ।
अव्युत्पद्यते ॥

भगवत्कृपयैव पुत्रादयः सच्चरितादियुक्ता भवन्ति नान्यथेत्याह—

सूनुः सच्चरितः सती प्रियतमा स्वामी प्रसादोन्मुखः

स्निग्धं मित्रमवञ्चकः परिजनो निःक्लेशलेशं मनः ।

आकारो रुचिरः स्थिरश्च विभवो विद्यावदातं मुखं

तुष्टे पिष्टपहारिणीष्टदहरो संप्राप्यते देहिना ॥ २५ ॥

सूनुरिति ॥ सूनुः पुत्रः सत् चरितमाचरणं यस्य । सत्क्रियावानित्यर्थः । अ-
निशयेन प्रिया प्रियतमा पत्नी सती पतिव्रता । “सती साध्वी पतिव्रता” इत्यमरः ।
स्वामी पालकः प्रसादे प्रसन्नतायामूर्ध्वं मुखं यस्य । सर्वदा प्रसादकर्तेत्यर्थः । मित्रं
सख्यं स्निग्धं वात्सल्यादिगुणयुक्तम् । परिजनः परिवारोऽवञ्चकः । मनो-
ऽन्तःकारणं निःशेषेण गतो रागद्वेषादिजन्यद्वेषस्य लवो लेशो यस्मात् । आका-
रो हस्तपादाद्यवयवो मूर्तिर्वा रुचिरः सुन्दरः । विभव ऐश्वर्यं स्थिरश्चिरकाल-

स्थापी । मुखमाननं विद्ययाऽवदातं शुद्धम् । “अवदानः सिते पीते शुद्धे”
इत्यमरः । इदं पूर्वोक्तं सर्वं पिष्टपं जगद्भ्रष्ट्युद्धरति तच्छीलस्तस्मिन् तान्छीन्ये
गिनिः । “जगत्स्यापिष्टमे क्रीवं वायौ ना जङ्गमे त्रिषु” इति मेदिनी । “विष्टप”
इत्यपि पाठः । इष्टं ददातीतीष्टदो हस्तिस्तस्मिन् तुष्टे मनुष्टे सति देहिना
शरीरिणा सम्यक्प्राप्यते । नान्यथेति भावः । शार्दूलविक्रीटिनं वृत्तम् ॥

प्राणिर्हि साधकरणमेव कल्याणमार्ग इत्याह—

प्राणाघाताद्विवृत्तिः परधनहरणे संयमः सत्यवाक्यं
काले शक्त्या प्रदानं युवतिजनकथामूकभावः परेषाम् ।
तृष्णास्त्रोतोविभङ्गो गुरुषु च विनयः सर्वभूतानुकम्पा
सामान्यः सर्वशास्त्रेष्वनुपहतविधिः श्रेयसामेष पन्थाः ॥ २६ ॥

प्राणाघातादिति ॥ प्राणस्य स्वस्यान्यस्य वाऽऽघातो हननं तस्मान्निवृत्तिर्नि-
वर्तनं, परेषां धनस्य द्रव्यस्य हरणे संयमश्चित्तनिग्रहः । परधनहरणे प्रवृत्त्यभाव
इत्यर्थः । सत्यवाक्यं यथार्थभाषणं, काले पुण्यकाले शक्त्या यथाशक्त्या प्रदानं
प्राहणादिभ्यो दानं, परेषामन्येषां युवतिजनस्य तरुणीजनस्य कथामु मूकभा-
वस्तूर्णां भावः । वाचा परस्त्रीकथानुदाटनमित्यर्थः । तृष्णाया आशायाः
स्त्रोतः प्रवाहस्तस्य विभङ्गो नाशः, गुरुषु महाजनेषु विनयो नम्रता, सर्व-
भूतेषु सर्वप्राणिष्वनुकम्पा दया, एषः सर्वशास्त्रेषु अनुपहतोऽकुण्ठितः । अप्रति-
पिद्ध इति यावत् । विधिर्विधानं यस्यैतादृशः सामान्यः सर्वलोकाधारणः
श्रेयसां कल्याणानां पन्था मार्गो नान्य इत्यर्थः । स्वधरा वृत्तम् । “ब्रह्मेयानां
त्रयेण त्रिमुनियतियुता स्वधरा कीर्तितेयम्” इति तद्वक्षणात् ॥

नीचमध्यमोत्तमानां क्रियारम्भे वैचित्र्यमाह—

प्रारभ्यते न खलु विप्रमयेन नीचैः
प्रारभ्य विप्रविहता विरमन्ति मध्याः ।
विप्रैः पुनः पुनरपि प्रतिहन्यमानाः
प्रारभ्य उत्तमजना न परित्यजन्ति ॥ २७ ॥

प्रारभ्यत इति ॥ नीचैर्खर्विप्रस्यान्तरायस्य “विप्रोऽन्तरायः प्रयूहः” इत्यमरः ।
भयं भीतिस्तेन, कर्म न प्रारभ्यते खलु निश्चयेन । मध्या मध्यमाः प्रारभ्य
प्रारम्भं कृत्वा विप्रेन विहताश्चालिनाः सन्नो विरमन्ति विरामं प्राप्नुवन्ति ।
कर्म न कुर्वन्तीत्यर्थः । उत्तमजनास्तु प्रारभ्यागमं कृत्वा विप्रैः पुनःपुनर्वीर्य-

वारं प्रतिहन्यमानाश्चात्यमाना अपि न परित्यजन्ति । समये समये विभ्रे
प्राप्तेऽपि तन्निवृत्त्युपायं कुर्वन्ति । नारब्धं त्यजन्तीत्यर्थः । वसन्ततिकला वृत्तम् ॥

साधुवदेव वर्तिनव्यं नासाधुवदिति बोधयितुं साध्याचारप्रशंसामाह—

असन्तो नाभ्यर्ध्याः सुहृदपि न याच्यः कृशधनः
प्रिया न्याय्या वृत्तिर्मलिनमसुभङ्गेऽप्यसुकरम् ।
विपद्युच्चैः स्थेयं पदमनुविधेयं च महतां
सतां केनोद्दिष्टं विपममसिधाराव्रतमिदम् ॥ २८ ॥

असन्त इति ॥ असन्तो दुर्जनाः, अभ्यर्थितुं याचितुं योग्या अभ्यर्ध्या
न । कृशं क्षीणं धनं यस्य स सुहृदपि न याच्यो न प्रार्थनीयः । प्रिया हिता
न्यायादनपेताऽरहिता न्याय्या वृत्तिर्जायिका, मलिनं निन्द्यं कर्म असौः प्राणस्य
भङ्गो नाशस्तस्मिन्नप्यसुकरं दुष्करम् । प्राणभङ्गसमयेऽपि निन्द्यकर्मानाचरण-
मित्यर्थः । विपदि विपत्काले उच्चैरुन्नतं स्थेयम् । स्वविपदप्रकटनमित्यर्थः ।
महतां पदं स्थानमनुविधेयमनुसरणीयम् । इदं पूर्वोक्तं पङ्कूपं विपममति-
कठिनं असिधारेव खड्गधारेव तीक्ष्णतरं व्रतमाचरणं सतां केनोद्दिष्टमुपदिष्टं
न केनापि । अपि तु तेषां स्वभावसिद्धमित्यर्थः । शिखरिणी वृत्तम् ॥

अतिदुःखमापन्नोऽपि मानी महाजनः स्वमहत्त्वविरुद्धं नीचं कर्म न करो-
तीति सिद्धान्तोक्त्याह—

क्षुक्षामोऽपि जरारुशोऽपि शिथिलप्रायोऽतिकष्टां दशा-
मापन्नोऽपि विपन्नदीधितिरपि प्राणेषु नश्यत्स्वपि ।
मत्तेभेन्द्रविभिन्नकुम्भकयलप्रासैकयदस्पर्शः
किं जीर्णं तृणमस्ति मानमहतामप्रेसरः केसरी ॥ २९ ॥

क्षुक्षामोऽपीनि ॥ क्षुधा क्षुधया क्षामो दुर्बलोऽपि जरया रुशोऽपि शि-
थिलः शीथिल्यं प्राप्तः प्राणः शक्तिर्यस्य । “शक्तिः पराक्रमः प्राणः” इत्यमरः ।
कष्टां दशामापन्नः प्राप्नोऽपि विपन्ना नष्टा दीधिनिर्दामिर्यस्य सोऽपि प्राणेषु
नश्यन्त्यपि नाशोन्मुखेषु मत्स्यपि मत्ता मदोन्मत्ताश्च ते इभेन्द्रा गजेन्द्रास्तेषां
विभिन्ना विदारिता ये कुम्भा गण्डम्यन्त्रानि तत्संबन्धी यः करलो मांसान्ष्ट-
न्नस्य ग्रामो प्रमनं । भक्षणमिति यावत् । तस्मिन्नेव बर्देका मुन्या रूपा गात्रा
येन । एतादृशो माने महान्नम्येयामप्रेसरः केसरी सिंहो जीर्णं तृणं
मस्ति ग्राहति स्मि । अपितु नेत्यर्थः । मानी सिंहः स्वभङ्गार्थाय मानं विहाय
प्राणान्नममयेऽपि यथा जीर्णतृणादनमनं नीचं कर्म न करोति तथा मानि-

भिर्महद्भिरपि प्राणान्तसमयेऽपि नीचं कर्म न कर्तव्यमिति भावः । शार्दूल-
विक्रीडितं वृत्तम् ॥

मार्ता जनः पूर्वोक्तप्रकारेणाचरन्नपि स्वसत्त्वानुरूपं फलं प्राप्नोतीति श्व-
सिंहदृष्टान्तेनाह—

स्वल्पं स्नायुवसावशेषमलिनं निर्मांसमप्यास्थि गोः
श्वा लब्ध्वा परितोषमेति न तु तत्तस्य क्षुधाशान्तये ।
सिंहो जम्बुकमङ्गमागतमपि त्यक्त्वा निहन्ति द्विपं
सर्वः कृच्छ्रगतोऽपि वाञ्छति जनः सत्त्वानुरूपं फलम् ॥ ३० ॥

स्वल्पमिति ॥ स्नायुरङ्गप्रत्यङ्गसन्धिबन्धनशिराविशेषः वसा मेदश्च ता-
भ्यामवशेषमवशिष्टमत एव मलिनं निर्मांसं मांसरहितमपि स्वल्पं गोर्दृपभस्या
स्थि लब्ध्वा श्वा कुक्कुरो यद्यपि परितोषं संतोषमेति प्राप्नोति परंतु तदस्थि
तस्य शुनः क्षुधायाः शान्तये निवृत्त्यर्थं न भवति । सिंहस्तु अङ्गमुत्सङ्गमाग-
तमपि जम्बुकं शृगालम् “शृगालजम्बुकक्रोटु” इत्यमरः । तुच्छत्ववृद्ध्या त्यक्त्वा
द्विपं गजमेव निहन्ति । कृच्छ्रं दुःखं गतोऽपि सर्वो जनः सत्त्वस्य स्वस्वभा-
वस्यानुरूपमनुकुलं फलं वाञ्छति इच्छत्येव । “सत्त्वं गुणे पिशाचादौ बले
द्रव्यस्वभावयोः” इति मेदिनी । पूर्वोक्तमेव वृत्तम् ॥

क्षुद्रजनस्य तुच्छत्वं महाजनस्य धीरत्वं श्वगजदृष्टान्तेन दर्शयन्नाह—

लाङ्गलचालनमधश्चरणवपातं
भूमौ निपत्य वदनोदरदर्शनं च ।
श्वा पिण्डदस्य कुरुते गजपुङ्गवस्तु
धीरं विलोकयति चाटुशतैश्च भुङ्क्ते ॥ ३१ ॥

लाङ्गलेति ॥ श्वा कुक्कुरः पिण्डं प्रासं ददातीति पिण्डदस्तस्य पुरतः पिण्ड-
लोभेन लाङ्गलस्य पुच्छस्य चालनं तथा अधोऽधोभागे चरणयोः पादयोर-
वपातः पातनं तथा भूमौ पृथिव्यां निपत्य पतित्वा वदनं मुखमुदरं च त-
योर्दर्शनं च कुरुते । गजपुङ्गवो गजश्रेष्ठस्तु धीरं गम्भीरं यथा स्यात्तथा विलो-
कयत्यवलोकयति चाटुशतैः प्रियवाक्यशतैः प्रार्थितः सन् भुङ्क्ते । एवं क्षुद्र-
जनः श्वल्लोभेन मुखचालनादि करोति । महाननस्तु गाम्भीर्येण पश्यन्नत्या-
दरेण प्रियवचनध्यातः सन् भुङ्क्ते इति भावः । वसन्तनिष्ठका वृत्तम् ॥

वंशोन्नतिकारक एव पुरुषो गरीयान्नान्य इत्याह—

परिवर्तिनि संसारे मृतः को वा न जायते ।

स जातो येन जातेन याति वंशः समुन्नतिम् ॥ ३२ ॥

परिवर्तिनीति ॥ परिवर्तिन्यागमापायवति संसारे को न जायते जातः को वा न मृतः परंतु येन जातेनोत्पन्नेन वंशः कुलं समुन्नतिमुत्कर्षं याति प्राप्नोति स जातः अन्यो जातोऽप्यजातप्राय इत्यर्थः । अनुष्टुब् वृत्तम् ॥

ममतां द्विधा वर्तनं पुष्पस्तवकदृष्टान्तेनाह—

कुसुमस्तवकस्येव द्वयी वृत्तिर्मनस्विनः ।

मूर्ध्नि वा सर्वलोकस्य शीर्यते वन एव वा ॥ ३३ ॥

कुसुमेति ॥ कुसुमानां पुष्पाणां स्तवको गुच्छः । समूह इति यावत् । तस्येव प्रशस्तं मनोऽस्यास्तीति तस्य विचारवतः पुरुषस्य द्वावयवौ यस्याः सा द्वयी द्विप्रकारिका “सङ्ख्याया अवयवे तयप्” “द्वित्रिम्यां तयस्यायज्वा” इत्ययच् “टिड्ढा” इति ङीप् । वृत्तिर्वर्तनं स्थितिरित्यर्थः । द्विप्रकारत्वं च श्रद्धालौ श्रोतरि सति हितोपदेशकरणमेकम् । तदभावे तूष्णीभावेन स्थितिर्द्वितीयम् । कथम् । यथा सति ग्रहीतरि कुसुमस्तवकेन सर्वलोकस्य मूर्ध्नि मस्तकेऽवशीर्यते अथवा ग्रहीतरि असति वने विशीर्यते नश्यति तथा मनस्विनः श्रोतरि सति हितोपदेशकरणेन पूज्या भवन्त्यन्यथा तूष्णीभावेनावतिष्ठन्ति इति भावः । अयमेव श्लोकः पाठभेदेन चतुरधिकशतश्लोके दृश्यते अर्थनात्पर्यं त्वेकमेव परंतु बहुपुस्तकेषु दृष्टव्यात्तथैव स्थापितो न तु निष्कासितः । अनुष्टुब् वृत्तम् ॥

दुर्जनः स्वपराक्रमख्यापनार्थमतितेजस्विनं पुरुषं पीडयति नाल्यतेजसमिति राहुदृष्टान्तेनाऽऽह—

सन्त्यन्येऽपि बृहस्पतिप्रभृतयः संभाविताः पञ्चपा-

स्तान्प्रत्येय विशेषविक्रमरुची राहुर्न वैरायते ।

द्वावेव असृते दिनेश्वरनिशाप्राणेश्वरौ भास्करौ

भ्रान्तिः पर्वणि पश्य दानवपतिः शीर्षां च शोषाकृतिः ॥ ३४ ॥

सन्त्यन्ये इति ॥ बृहस्पतिर्गुरुः प्रभृतिर्मुन्यो येषां ते, पश्य वा पट्ठा पञ्चपाः । “संग्रह्यया व्ययासना” इति बहुव्रीहिः “बहुव्रीहौ संग्रहेये” इति समासान्तो ङच् अन्येऽपि संभाविता मान्या ग्रहाः सन्ति, परंतु शीर्षमेव मन्त्रकमेवाव-

शेषावशिष्टाऽऽकृतिराकारो यस्य स दानवपतिरेव राहुयतो विशेषोऽधिको
 यो विक्रमः पराक्रमस्तस्मिन् रुचिः प्रीतिर्यस्य तथाभूतोऽतस्तान् प्रति न
 वैरायते वैरं न कुरुते “शब्दवैरकलह—” इति वयम् । किंतु भ्रान्तो भ्रम-
 णं कुर्वन् “गल्यर्थ—” इत्यादिना कर्तारि क्तः । भासं दीप्तिं कुरुतस्तौ द्वौ दि-
 नस्य दिवसस्येश्वरः सूर्यः निशाया रात्र्याः प्राणेश्वरश्चन्द्रस्तावेव पर्वणि पूर्णि-
 मायाममावास्यायां च प्रसते भक्षयते । पीडयतीति यावत् । पश्येति जनं प्रति
 संबोधयति यथाऽन्यान् प्रहान्विहाय राहुयतेजस्विनी सूर्याचन्द्रमसौ पीडय-
 ति तथा दुर्जनेऽप्यस्य जनं विहाय स्वपराक्रमस्यापनार्थं तेजस्विनं पुरुषं पी-
 डयतीति भावः । शार्दूलविक्रीडितं वृत्तम् ॥

महतां चरित्रं निर्मेयादमस्तीत्याह—

बहति भुवनश्रेणीं शेषः फणाफलकस्थितां
 कमठपतिना मध्येपृष्ठं सदा स विधार्यते ।
 तमपि कुरुते क्रोडाधीनं पयोधिरनादरा-
 दहह महतां निःसीमानश्चरित्राभिभूतयः ॥ ३५ ॥

बहतीति ॥ शेषः सहस्रशीर्षोऽनन्तः फणानां फटानां फलकं पाटिका
 तस्यां स्थिता ताम् । भुवनस्य जगतः श्रेणीं पाङ्क्तिं बहति धारयति । स शेषः
 कमठपतिना कूर्मरूपेण भगवता मध्येपृष्ठं । पृष्ठस्य मध्ये इत्यर्थः । सदा सयं-
 फालं विधार्यते तमपि कमठपतिं पयोधिः समुद्रः अनादरादनायासेन क्रोड-
 मुत्सङ्गः “क्रोडमङ्गुलीयोरुत्सङ्गः” इति हलानुधः । तस्यार्धानं स्वाधीनं कुरुते ।
 अन्यन्तरे धारयतीत्यर्थः । अहहेत्याश्चर्ये । महतां चरित्रस्य विभूतय ऐश्वर्याणि
 निःसीमानो निरवधयः सन्तीति । अनेन सर्वथा तृष्णात्याग उचित इति व्य-
 ज्यते । हरिणी वृत्तम् । लक्षणं तूक्तमेव ॥

ऋशयुक्तं पितरं निहायान्यत्र स्वप्राणरक्षाकरणं नोचितमित्याह

वरं पक्षच्छेदः समदमयवन्मुक्तकुलिश-
 प्रहारैरुच्छच्छहलदहनोद्गारगुग्मिः ।
 तुपाराद्रेः सुनोरहह पितरि ऋशचिवशे
 न चासीं संपातः पयसि पयसां पत्युरुचितः ॥ ३६ ॥

वरमिति ॥ पितरि हिमाद्रौ ऋशस्य दुःखस्य विशेऽधीने सति पयसां पत्युः
 समुद्रस्य पयसि जले तुपाराद्रौ हिमालयस्य सुनोर्मनाकस्यासीं संपातः पतनं नो-
 चितो न योग्यो भवति किंतु उद्रच्छन्यो बहलोऽतिशयितो दहनोऽग्निस्यो-

द्वार उद्गिरणं तेन गुरुभिः । “रुचिभिः” इति पाठे रुचिः कान्तियेषां तैरित्यर्थः । मदेन सहितः समदो यो मधवानिन्द्रस्तेन मुक्तं त्यक्तं कुलिशं वज्रं तस्य प्रहारैः पक्षाणां छेदश्छेदनं वरं श्रेष्ठो भवतीति । अनेन स्वस्य आपत्प्राप्तावप्यापन्नस्य पितृस्यागो नोचित इति ध्वन्यते । शिखरिणी वृत्तम् । लक्षणं पूर्वमुक्तमेव ॥

तेजस्वी चेतनः पुरुषः परकृतविकारं न सहत इति सूर्यकान्तमणिद्वयान्तेनाह—

निरुजै.

यदचेतनोऽपि पादैः स्पृष्टः प्रज्वलति सवितुरिनकान्तः ।

तत्तेजस्वी पुरुषः परकृतविकृतिं कथं सहते ॥ ३७ ॥

यदचेतनोऽपीति ॥ यद्यस्मादचेतनोऽपि चेतनारहितोऽपि इनकान्तः सूर्यकान्तमणिः सवितुः सूर्यस्य पादैः किरणैः पक्षे चरणैः स्पृष्टः सन् प्रज्वलति प्रदीप्तो भवति तत्तस्मात्तेजस्वी पुरुषः परेण कृता या विकृतिर्विकारस्तां कथं सहते । न सहत इत्यर्थः । आर्या वृत्तम् । लक्षणं तूक्तमेव ॥

पराक्रमोदीपकस्य तेजसो हेतुर्ययो न किंतु स्वभाव एवेति सिंहशिशुद्वयान्तेनाह—

सिंहः शिशुरपि निपतति मदमलिनकपोलभित्तिषु गजेषु ।

प्रकृतिरियं सत्त्वयतां न खलु यद्यस्तेजसो हेतुः ॥ ३८ ॥

सिंह इति ॥ शिशुरपि बालोऽपि सिंहः प्रशस्ताः कपोलाः कपोलभित्तयः “प्रशंसावचनैश्च” इति समासः । भित्तिशब्दः प्रशस्तवचनः । तदुक्तं गण-रत्नमहोदधौ । “मतल्लिकोदमिश्राः स्युः प्रकाण्डस्यलभित्तयः” इति । यद्वा प्रदेशवाचकः । “भित्तिः प्रदेशे कुड्ये च” इति विश्वः । मदेन गजमदेन मलिनाः कपोलभित्तयः प्रशस्तकपोलाः कपोलप्रदेशा वा येषां तेषु गजेषु निपतति वधाय चलति इयं सत्त्वयतां वलवतां प्रकृतिः स्वभाव एव । वयोऽवस्था तेजसो हेतुर्न खलु निश्चयेन । आर्या वृत्तम् ॥

द्वयं विना सर्वे गुणास्तृणवत्तुच्छप्राया इत्याह—

जातिर्यानु रसातलं गुणगणस्तस्याप्यधो गच्छता-

च्छीलं शैलतटात्पतत्यभिजनः संदहतां घटिना ।

शीये धरिणि यजमानु निपतत्यर्थाऽस्तु नः केवलं

येनैकेन विना गुणास्तृणलवप्रायाः समस्ता इमे ॥ ३९ ॥

जातिरिति ॥ जानिमात्राणादिस्वजाती रसातलं यानु गच्छन्तु । गुणानां

गणः समूहस्तस्य रसातलस्याप्यधोऽधोभागे गच्छतात् । शीलं सदृत्तम्
 “शीलं स्वभावे सदृत्ते” इत्यमरः । शीलस्य पर्वतस्य तटात्पततु । अभिजनो
 वंशः । “संततिर्गोत्रजननकुलान्यभिजनान्वयौ” इत्यमरः । वह्निनाऽग्निना
 संदह्यतां भस्मीक्रियताम् । “दह भस्मीकरणे” धातुः । शीर्ये शूरत्वरूपे वै-
 रिणि शत्रौ यज्ञं कुलिशमाशु शीघ्रं निपततु । एवं सर्वस्य हानिर्भवतु परंतु
 नोऽस्माकं केवलमर्थो धनमस्तु । एकेन मुख्येन येन द्रव्येण विना इमे पूर्वोक्ताः
 समस्ता गुणास्तृणस्य लवो लेशस्तत्प्रायास्तत्सदृशा अतितुच्छा भवन्ति ।
 शार्दूलविक्रीडितं वृत्तम् ॥

अन्यव्यतिरेकाम्यमर्थस्य सर्वापेक्षया श्रेष्ठत्वमाह द्वाभ्याम्—

तानीन्द्रियाणि सकलानि तदेव कर्म सा बुद्धिर्प्रतिहता यच्चनं तदेव ।
 अर्थोऽप्येता विरहितः पुरुषः स एष त्यन्यः क्षणेन भवतीति विचित्रमेतत् ।

तानीति ॥ सकलानीन्द्रियाणि वागादीनि तान्येव पूर्वसिद्धान्येव । एव-
 मपेऽपि । कर्म क्रिया तदेव । अप्रतिहताकुण्ठिता बुद्धिः सैव, यच्चनं वाक्यं
 तदेव, स एव पुरुषः अर्थस्य द्रव्यस्योपमा तेन विरहितः सन् क्षणेन क्षणमा-
 त्रेणान्य इय भवतीति एतत् विचित्रमाश्चर्यम् । एकेनार्थेन विना सर्वाणीन्द्रि-
 यादीनि व्यर्थानि भवन्ति । तस्मात्पुरुषेणार्थोऽवश्यं संपादनीय इति भावः ।
 अनेन व्यतिरेको दर्शितः । वसन्ततिलका वृत्तम् ॥

किंच अन्ययमाह—

यस्यास्ति वित्तं स नरः कुलीनः स पण्डितः स श्रुतवान्गुणज्ञः ।
 स एष यक्ता स च दर्शनीयः सर्वे गुणाः काञ्चनमाश्रयन्ति ॥ ४१ ॥

यत्येति ॥ यस्य नरस्य वित्तं द्रव्यमस्ति स एष नरः कुलीनः सन्कुलोत्पन्नः
 स एव पण्डितः बुद्धिमान् स एव श्रुतवान् शास्त्रज्ञः “श्रुतमाश्रयन्ति शास्त्रे”
 इति मेदिनी । स एव गुणं जानातिती गुणज्ञः गुणवेत्ता । स एव यक्ता वाग्मी ।
 स च दर्शनीयो दर्शनयोग्यः । रूपवानिति यावत् । सर्वे पूर्वोक्ता गुणाः का-
 ञ्चनं मुवर्णमेवाश्रयन्ति । इदं सर्वेषां धनानामुपलक्षणम् । धनसत्त्वे एव सर्वे
 गुणाः प्रकाशन्त इत्यर्थः । उपजातिवृत्तम् । “अनन्तरोदीरितलक्ष्मभाजी
 पाटो यदीयावुपजातयस्ताः” इति ॥

राजादयो दीर्मन्यादिभिर्नश्यन्तीत्याह—

दीर्मन्याभ्रपतिर्विनश्यति यनिः संगत्सुतो लालना-
 द्विप्रोऽनभ्ययनात्कुलं कुतजयाच्छीलं खलोपासनात् ।

ह्रीर्मद्यादनवेक्षणादपि कृपिः स्नेहः प्रवासाश्रया-

मैत्री चाग्रण्यात्समृद्धिरनयात्यागात्प्रमादाद्धनम् ॥ ४२ ॥

दौर्मन्यवादिति ॥ नृपती राजा दुर्मन्त्रिणो भावो दौर्मन्यं तस्मात् । दुर्मन्त्रसेवनादित्यर्थः । नश्यति स्वराज्याद्भ्रष्टो भवति । यतिः संन्यासी संगाल्यादिसंगात् नश्यति । एवमुत्तरत्रापि नश्यतीति संबध्यते । सुतः पुत्रो लालनाच्छिक्षाद्यकरणादित्यर्थः । विप्रो ब्राह्मणोऽनध्ययनात्साध्यायापठनात्, कुलं प्रतिष्ठितवंशः कुतनयात्कुमार्गगामिनः पुत्रात्, शीलं सद्वृत्तम् “शीलं स्वभावे सद्वृत्ते” इत्यमरः । खलस्य दुर्जनस्योपासनं सेवनं तस्मात्, ह्रीर्लज्जा मद्यान्मदिरायाः, कृपिः प्रसिद्धा अनवेक्षणाद्वारंवारमनवलोकनात्, स्नेहः प्रेम प्रवासाश्रयादन्यत्र बहुदिशसवासात्, मैत्री मित्रत्वमग्रण्यादविनयात्, समृद्धिरैश्वर्यमनयादनीतेः, धनं त्यागादपात्रेषु दानात्प्रमादादनवधानान्नश्यतीति । अनेन राजादिभिर्दुर्मन्त्रादिसेवनं न कार्यमिति ध्वन्यते । शार्दूलविक्रीडितं वृत्तम् । दानभोगाभ्यां विहीनस्य धनस्य सर्वथा नाशो भवतीत्याह—

दानं भोगो नाशस्तिष्ठो गतयो भवन्ति वित्तस्य ।

यो न ददाति न भुङ्क्ते तस्य तृतीया गतिर्भवति ॥ ४३ ॥

दानमिति ॥ दानं सत्पात्रेषु, भोगः स्वाश्रितैः सह, नाशश्चोरादिभ्य एतास्तिष्ठो वित्तस्य द्रव्यस्य गतयो भवन्ति । तत्र प्रकारत्रैविध्यमाह । यः पुरुषः सत्पात्रेभ्यो न ददाति स्वयं न भुङ्क्ते उपभोगं न कुरुते तस्य पुरुषस्य द्रव्यस्य तृतीया गतिर्नाशो भवति । तस्मात्सति धने पुरुषेण नाशभयादानभोगावययं कर्तव्याविति व्यज्यते । आर्या वृत्तम् ॥

याचकेषु बहुदानं कुर्वन्संपदा क्षीणोऽपि जनो विशेषेण शोभत इति मप्यादिदृष्टान्तोपन्यासपूर्वकमाह—

मणिः शाणोल्लीढः समरविजयी हेतिनिहतो

मदक्षीणो नागः शरदि सरितः दयानपुलिनाः ।

कलाशेषध्वन्द्रः सुरतमृदिता बालललना-

स्तनिम्ना शोभन्ते गलितविमवाश्चाधिपु जनाः ॥ ४४ ॥

मणिरिति ॥ शाणो धर्मणप्रस्तरस्तत्रोल्लीढो धर्षितः । रुद्रीरुन इति यावत् । मणिर्हारादिः, हेतिना खड्गादिना निहतः कृतक्षतः समरविजयी सङ्ग्रामे जयशीलो योद्धा, मदेन गजमदेन क्षीणो नागो हस्ती, शरदि शरत्काले श्यानानि संकुचितानि । शुष्काणीति यावत् । पुलिनानि बालकामयप्रदेशा यामु

ताः सरितो नद्यः, कलया षोडशभागेन शेषोऽवशिष्टधन्द्रः, मुरते पुरेण
मृदिता आलिङ्गनचुम्बनादिनोपमर्दिताङ्गी बाललटना नवयौवना स्त्री, एवमर्थेषु
याचकेषु गलितः संक्रामितो विभव ऐश्वर्यं यैस्ते एवविधा जनाः । “नृपाः”
इत्यपि पाठः । तन्निम्ना काश्येन । क्षीणत्वेनेति यावत् । अनेन पुरेण दानम-
पदं कर्तव्यमिति बोधितमिति भावः । शिखरिणी वृत्तम् ॥

यस्तुनो लघुत्वमहत्त्वेहेतुस्यैव नान्यदित्याह—

परिक्षीणः कश्चित्सृष्टयति ययानां प्रसृतये
स पश्चात्संपूर्णो गणयति धरित्रीं तृणसमाम् ।
अतश्चार्नकान्स्याद्गुल्मघृतयाऽर्थेषु धनिना-
मयस्या यस्तूनि प्रथयति च संकोचयति च ॥ ४५ ॥

परिक्षीण इति ॥ कश्चिदंशः पुरः परिक्षीणो दरिद्रः सन् ययानां प्रसृ-
तये अर्थाभ्रन्तिपरिमितभान्याथ सृष्टयति सृष्टां करोति । दरिद्रावस्थायां तामेव
ययप्रसृतिं महतीं मन्यत इत्यर्थः । स एव पश्चादनन्तरं धनादिभिः संपूर्णः
परिपूर्णः सन् धरित्रीं पृथ्वीं तृणसमां तृणतुल्यां गणयति गणनां करोति । धनि-
कावस्थायां पृथ्वीमपि तुल्यतां मन्यत इत्यर्थः । अतो हेतोः अवस्थेय गुल्मगु-
तया गुल्मेन लघुत्वेन च यस्तूनि प्रथयति विस्मारयति संकोचयति च । ननु
अर्थेषु स्वल्पतो गुल्मं लघुत्वं चास्ति किमवस्थेयस्याशङ्क्याह । धनिनामिति ।
धनिनामर्थेषु निषये अनैकान्यात् स्वल्पतो गुल्मलघुत्वयोः परस्परव्यभिचा-
रात् । यथै स्वल्पतो लघुः स दरिद्रावस्थायां गुल्मवति । यथै स्वल्पतो गुल्मः लघुः
स धनिकावस्थायां लघुभरणतोऽयमेव गुल्मलघुत्वकारिणीति भावः । शि-
खरिणी वृत्तम् ॥

राज्ञां पृथ्वीराज्यप्रकारं बोधयति—

राजन् दुधुदासि यदि क्षितिधेनुमेनां
तेनाप्य यममिष्य लोचनमुं पुष्य ।
तस्मिन् सम्यगतिशं परिपोष्यमाणे
नानाफलैः फलानि कल्पन्तेप भूमिः ॥ ४६ ॥

अनेन पृथ्वीदोहनपूर्वकं प्रजापालनमेव राज्ञा कर्तव्यमिति तंप्रति नीतित्रोधि-
तेति । वसन्ततिळका वृत्तम् ॥

राजनीतिर्नेकविधा किंत्वनेकविधाऽस्तीति वेद्यादृष्टान्तेन वर्णयति—

सत्याऽनृता च परुषा प्रियवादिनी च
हिंसा दयालुरपि चार्थपरा वदान्या ।
नित्यव्यया प्रचुरनित्यधनागमा च
वेद्याङ्गनेव नृपनीतिरनेकरूपा ॥ ४७ ॥

सत्येति ॥ कचिंसत्या सत्यमिश्रा । कचिदिति सर्वत्र योजनीयम् । अ-
नृता असत्यमिश्रा, परुषा निष्ठुरा, “निष्ठुरं परुषं ग्राम्यम्” इत्यमरः । प्रियवादो-
ऽस्यामस्तीति प्रियवादिनी । प्रियभाषणयुक्तेत्यर्थः । हिंसा घातुका, “शरार्घा-
तुको हिंस्रः” इत्यमरः । दयालुर्दयाशीला, अर्थपरा धनतपरा, वदान्या दान-
शौण्डा, “स्युर्यदान्यस्थूललक्ष्यदानशौण्डा बहुप्रदे” इत्यमरः । नित्यं व्ययो धना-
पगमो यस्याम् । प्रचुरोऽधिको नित्यं धनागमो धनप्राप्तिर्यस्याम् । वेद्याङ्गनेव
पण्यस्त्रीव नृपनीती राजनीतिरनेकरूपाऽनेकप्रकारा अस्ति । समये समये सत्य-
भाषणादिपुक्ता यथा वेद्याऽनेकप्रकारा तथा राजनीतिरप्यनेकप्रकारेति भावः ।
पूर्वोक्तमेव वृत्तम् ॥

आज्ञादिपट्टणा राजपुरुषेऽपेक्षितास्तद्विना तेषां राजाश्रयो व्यर्थ इत्याह—

आज्ञा कीर्तिः पालनं ब्राह्मणानां
दानं भोगो मित्रसंरक्षणं च ।
येषामेवं पट्टणा न प्रवृत्ताः
कोऽर्थस्तेषां पार्थिवोपाश्रयेण ॥ ४८ ॥

आज्ञेति ॥ दुर्जनानां आज्ञा शासनं “निदेशः शासनं च सः । शिष्टिं
आज्ञा” इत्यमरः । कीर्तिर्यशः सर्वदिक्षु, ब्राह्मणानां पालनं रक्षणं, दानं सन्पात्रेभ्यः,
भोगः स्वक्ताम्बुलादेः स्वस्मिन्, आपद्भयो मित्राणां संरक्षणं च एते पूर्वोक्ताः
पट्टणा येषां न प्रवृत्ता न प्राप्ताः तेषां पार्थिवस्य राज्ञ उपाश्रयेणाश्रयेण
कोऽर्थः किं प्रयोजनं । किमपीत्यर्थः । शालिनी वृत्तम् ॥ “शालिन्युक्ता स्ती
तगो गोऽन्धिलोयैः” इति तट्टश्रणात् ॥

स्वप्रारब्धसंचितमर्थं पुरुषा लभन्ते नाधिकमिति घट्टदृष्टान्तेनाह—

यद्धाया निजभालपट्टलिङ्गितं स्नोकं महद्वा धनं
तत्प्राप्नोति मरुत्सलेऽपि निरुधं मेरी तनो नाधिकम् ।

तस्मीरो भव वित्तवत्सु कृपणां वृत्तिं वृथा मा कृथाः ।

कूपे पश्य पयोनिधावपि घटो गृह्णाति तुल्यं जलम् ॥ ४९ ॥

यद्वावेति ॥ धात्रा ब्रह्मणा निजभालपट्टे स्वकपाले लिखितं स्तोकं लघु महद्बद्ध वा यद्गनं तन्मरुस्थलेऽपि निर्जलदेशेऽपि प्राप्नोति । ततो लिखिता-
दधिकं मेरी काञ्चनगिरावपि न प्राप्नोति । तत्तस्मात् धीरो भव धैर्यमालम्ब्य
तिष्ठ । वित्तवत्सु धनिषु कृपणां दीनां वृत्तिं जीविकां वृथा व्यर्थं मा कृथा मा
कुरु । हे जन त्वं पश्य । घटः कूपे स्वल्पोदके पयोनिधावपि तुल्यं स्वप्रमा-
णानुरूपं जलं गृह्णाति । नाधिकमित्यर्थः । धनेच्छुना पुरुषेण लाभस्य प्रारब्धा-
धीनत्वाद्धनिषु कृपणया वृत्त्या न वर्तितव्यमिति तात्पर्यम् । शार्दूलविक्रीडितं
वृत्तम् ॥

स्वाश्रिते जने तदन्योक्तिप्रतीक्षा न कर्तव्येति मेवान्योक्त्या दर्शयति—

त्वमेव चातकाधारोऽसीति केषां न गोचरः ।

किमम्भोदधराऽस्माकं कार्पण्योक्तिं प्रतीक्षसे ॥ ५० ॥

त्वमेवेति ॥ हे अम्भोदधर हे मेघश्रेष्ठ, अस्माकं चातकानां कार्पण्योक्तिं
दन्योक्तिं किं प्रतीक्षसे इमे दीना भूत्वा मां प्रार्थयिष्यन्ति तदाऽहं वृष्टिं करो-
मीति किमिच्छसि यतस्त्वमेव चातकानां पक्षिविशेषाणामाधार आश्रयोऽसीति
केषां गोचरः प्रत्यक्षं न किंतु सर्वेषामस्तीति । तस्मात्स्वाश्रितजनदन्योक्ति-
प्रतीक्षाकरणमनुचितमिति भावः । अनुशुब्धं वृत्तम् ॥

पुरुरेण कस्यापि पुरतो दीनवचनं न यक्तव्यमिति चातकान्योक्त्या
दर्शयति—

रेरे चातक सायधानमनसा मित्र क्षणं ध्रुयता-

मम्भोदा यदयो हि सन्ति गगने सर्वे तु नेतादृशाः ।

केचिद्गृष्टिभिर्गर्जन्ति यमुधां गर्जन्ति केचिद्गृथा

यं यं पश्यसि तस्य तस्य पुरतो मा ब्रूहि दीनं वचः ॥ ५१ ॥

रेरे चातकेति ॥ रेरे इति धीप्सा नीचसंवोधने । हे चातक हे मित्र,
सायधानमनसा अत्यप्रचित्तेन क्षणं क्षणमात्रं ध्रुयताम् । हि यस्माद्गगने
अम्भो जलं ददातीत्यम्भोदा मेघा बहवः सन्ति परंतु सर्वे पृतादृशाः करुणा-
युक्तो न । गुनः केचिद्गृष्टिभिर्गर्जन्ति यमुधां गर्जन्ति जगद्युक्तां कुर्वन्ति ।
केचिद्गृथा व्यर्थं गर्जन्ति गर्जनां कुर्वन्ति न वर्जन्ति । तस्माद्यं यं नेत्रं पश्यसि
तस्य तस्य पुरतोऽपि दीनं वचो यास्यं मा ब्रूहि मा यद । अनेन ये दान-

शीलास्तान्प्रति याचना कर्तव्या नेतरान्प्रतीति सूचितमिति भावः । शार्दूलविक्रीडितं वृत्तम् ॥

दुर्जनस्य स्वभावसिद्धलक्षणमाह—

अकरुणत्वमकारणविग्रहः परधने परयोपिति च स्पृहा ।

स्वजनबन्धुजनेष्वसहिष्णुता प्रकृतिसिद्धमिदं हि दुरात्मनाम् ॥५२॥

अकरुणेति ॥ सर्वप्राणिषु अकरुणत्वं निर्दयत्वम् । अकारणविग्रहः कारणं विना वैरम् । परस्य धने द्रव्ये तथा परस्य योपिति स्त्रियां स्पृहेच्छा । स्वजनाः बन्धुजनाश्च तेषु सहिष्णोर्भावः सहिष्णुता न सहिष्णुता असहिष्णुता असहनता । दुरात्मनां दुर्जनानामिदं पूर्वोक्तं दोषचतुष्टयं प्रकृत्या स्वभावेन सिद्धं । नान्यतः प्राप्तमित्यर्थः । द्रुतविलम्बितं वृत्तम् । “द्रुतविलम्बितमाह नभौ भरौ” इति तल्लक्षणात् ॥

विद्यालङ्कृतस्यापि दुर्जनस्य संगो न कर्तव्य इति सर्पदृष्टान्तेनाह—

दुर्जनः परिहर्तव्यो विद्ययाऽलङ्कृतोऽपि सन् ।

मणिना भूषितः सर्पः किमसी न भयंकरः ॥ ५३ ॥

दुर्जन इति ॥ दुर्जनोऽसज्जनो विद्ययाऽलङ्कृतोऽपि सन् परिहर्तुं त्यक्तं योग्यः परिहर्तव्योऽस्ति । न सहवासयोग्य इत्यर्थः । तत्र दृष्टान्तः । असौ प्रसिद्धः सर्पः मणिना भूषितोऽपि भयं करोतीति भयंकरः “मिघर्तिभयेषु कृजः” इति खच् । “अरुर्द्विप—” इति मुम् । न किं अपि तु भयंकर एव । मणिना भूषितोऽपि सर्पो यथा भयंकरस्तथा विद्वानपि दुर्जनोऽतस्तस्य संगः सर्वथा न कर्तव्य इति भावः । अनुष्टुप् वृत्तम् ॥

गुणिनां सर्वे गुणा दुर्जनेदोषत्वेनैव गण्यन्ते इति यत्तु तत्तद्गुणेषु तत्तदोपायोपप्रकारमाह—

जाड्यं हीमति गण्यते यतरुचौ दम्भः शुचौ कैतवं
शूरे निर्घृणता ऋजी विमतिता दैन्यं प्रियालापिनि ।

तेजस्विन्यवलितता मुखरिता वक्तव्यशक्तिः स्थिरं

तत्को नाम गुणो भवेत्स गुणिनां यो दुर्जनेनोद्धितः ॥ ५४ ॥

जाड्यमिति ॥ हीलजास्तीति तस्मिन्पुरुषे जडस्य भावो जाड्यमारोपयन्तीति शेषः । एवमेवोत्तरत्रापि यथायत्नं बोध्यम् । व्रते रुचिः प्रीतिर्यस्य तस्मिन्पुरुषे दम्भः परप्रतारणार्थमनुष्ठानम् । शुचौ शुद्धपुरुषे वित्तस्य धूर्तस्य

भावः । कैतवं धूर्तता, शूरे शौर्यादिगुणयुक्ते निर्घृणता निर्दयता ऋजी सरले विमतिता बुद्धिहीनता, प्रियमालपति तच्छीले पुरुषे दैन्यं दीनता, तेजस्विनि तेजोविशिष्टे अवलिप्तता गर्विष्ठता, “अवलेपस्तु गर्वे स्याद्वेपने भूषणेऽपि च” इति मेदिनी । वक्तारि वचनपटौ निन्दितमुखमस्य तस्य भावो मुखरता अवद्ध-मुखरता । अवद्धवक्तृत्वमिति यावत् । “दुर्मुखे मुखरावद्धौ” इत्यमरः । स्थिरे निश्चले अशक्तिः शक्तिराहित्यम् । तत्तस्मात् गुणिनां को नाम स गुणो भवेत् । यो दुर्जनेर्दुष्टजनेर्नाङ्कितोऽनारोपितदोष इत्यर्थः । शार्दूलविक्रीडितं वृत्तम् ॥

हेयोपादेयतया दोषान्गुणांश्च दर्शयति—

लोभश्चेदगुणेन किं पिशुनता यद्यस्ति किं पातकैः

सत्यं चेत्तपसा च किं शुचि मनो यद्यस्ति तीर्थेन किम् ।

सौजन्यं यदि किं निजैः सुमहिमा यद्यस्ति किं मण्डनैः

सद्विद्या यदि किं धनैरपयशो यद्यस्ति किं मृत्युना ॥ ५५ ॥

लोभश्चेदिति ॥ लोभः प्राप्तेऽप्यर्थेऽधिकप्राप्तीच्छा चेत् अगुणेन गुणराहित्येन किम् । एकस्मिन्लोभे सति सर्वगुणानां व्यर्थत्वादित्यर्थः । तदुक्तं भागवते “यस्यो यशस्विनां शुद्धं श्लाघ्या ये गुणिनां गुणाः । लोभः स्वत्योऽपि तान्हन्ति श्वित्रो रूपमिवेप्सितम्” इति । पिशुनस्य दुर्जनस्य भावः पिशुनता दुर्जनता । “पिशुनो दुर्जनः खलः” इत्यमरः । सर्वेषां पापानां पिशुनतायामेवान्तर्भावादित्यर्थः । सत्यं यथार्थमापणं चेत्तपसा कृच्छ्रचान्द्रायणादिना किम् । सत्येनैव कृच्छ्रादिफलप्राप्तेरित्यर्थः । तदुक्तं श्रुतौ “सत्यं परं परं सत्यं सत्येन न सुवर्गाहोपाकृत्यवन्ते कदाचन सतां हि सत्यं तस्मात्सत्ये रमन्ते । सत्येन वायुरावाति सत्येनादिलो रोचते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्सत्यं परमं वदन्ति इति । यदि मनोन्तःकरणं शुचि शुद्धं चेत्तीर्थेन तीर्थक्षानेन किम् । तीर्थक्षानजन्यफलस्य तेनैव जननादित्यर्थः । मुजनस्य भावः सौजन्यं यदि चेत् निजैरार्त्तायैः किम् । मुजनतया सर्वेषामात्मीयव्यसं-पादनादित्यर्थः । “गुणैः” इति पाठे इतरगुणैरित्यर्थः । सौजन्येनैवेतरगुणानां कार्यकारणदित्यर्थः । यदि सुष्ठु महिमा माहात्म्यम् । ऐश्वर्यमिति यावत् । चेत् मण्डनेरितरभूषणैः किम् । तस्यैव सर्वभूषणकार्यकारित्वादित्यर्थः । यदि सद्विद्या उत्तमविद्या चेत् धनैः किम् । सर्वधनेषु विशाधनस्य प्राधान्यादित्यर्थः । यत्तपयशोऽपकीर्तिश्चेन्मृत्युना किम् । तस्यैव मृत्युकार्यकारित्वादित्यर्थः । पूर्वोक्तं वृत्तम् ॥

दुष्परिहराणि मानसिकानि दुःखानि कथयितुं तानि गणयित्वा दर्शयति—

शशी दिवसधूसरो गलितयौवना कामिनी

सरो विगतवारिजं मुखमनक्षरं स्वाकृतेः ।

प्रभुर्धनपरायणः सततदुर्गतः सज्जनो

नृपाङ्गनगतः खलो मनसि सप्त शल्यानि मे ॥ ५६ ॥

शशीति ॥ शशी-चन्द्रो दिवसे धूसरः प्रमाहीनः, कामिनी स्त्री गलितं नष्टं यौवनं यस्याः सा, सरः सरोवरं विगतं वारिजं कमलं यस्मात्तत्, शो-
भना आकृतिः करचरणाद्यवयवो यस्य तस्य मुखमाननं न विद्यन्ते अक्षराणि
वर्णा यस्मिन्नात् । अक्षररहितमित्यर्थः । प्रभुः स्वामी धने परायणस्तत्परः, स-
ज्जनः साधुजनः सततं निरन्तरं दुर्गतो दारिद्र्यं प्रातः खलो दुर्जनः नृपस्य
राज्ञोऽङ्गने चत्वरे गतः प्रातः, “अङ्गनं चत्वरजिरे” इत्यमरः । एतानि सप्त
शल्यानि मे मनसि वर्तन्ते । पृथ्वी वृत्तम् । लक्षणं पूर्वमुक्तमेव ॥

अत्यन्तकोपाविष्टानां राज्ञां स्वीयः कोऽपि नास्तीत्यभिदृष्टान्तेनाह—

न कश्चिच्चण्डकोपानामात्मीयो नाम भूभुजाम् ।

होतारमपि जुह्वानं स्पृष्टो दहति पावकः ॥ ५७ ॥

न कश्चिदिति ॥ चण्डोऽत्यन्तः कोपः क्रोधो येषां तेषां भुवं भुजन्ति ते
भूभुजो राजानस्तेषामात्मीयः स्वकीयः कश्चित्कोऽपि नास्ति । नामेति प्रसि-
द्धम् । तत्र दृष्टान्तः, जुहोति हविर्ददातीति जुह्वानस्तं होतारमपि तेन स्पृष्टः
कृतस्पर्शः पावकोऽग्निर्दहत्येव न तु तमुपेक्षत इत्यर्थः । तथा राजानोऽपीति
भावः । अनुष्टुप् वृत्तम् ॥

“सेवाधर्मोऽतिकठिन इत्याह—

मौनान्मूकः प्रवचनपटुर्वातुलो जल्पको घा

धृष्टः पार्श्वे यसति च तदा दूरतश्चाप्रगल्भः ।

क्षान्त्या भीरुर्यदि न सहते प्रायशो नाभिजातः

सेवाधर्मः परमगहनो योगिनामप्यगम्यः ॥ ५८ ॥

मौनान्मूक इति ॥ सेवाधर्मः परममत्यन्तं गहनो दुरधिगमोऽस्ति । यतो यो-
गिनामप्यगम्यो ज्ञातुमशक्यः । तमेवाह । मौनान्मौनधारणान्मूर्कोऽस्तीत्युच्यत
इति शेषः । एवमेवाग्रेऽपि । मौनधारिणं पुरुषं मूकत्वेन गणयन्तीत्यर्थः । प्रवचने
पटुः समर्थश्चेत् वातं न सहते वातुलो वातरोगी । “वातुलो वातुलोऽपिस्वा-
त्” इति द्विरूपकोशाद्वस्वमर्थोऽपि । वातमुखसेवनयोदन्तः । बाहुलकादुद-

जिति रामाश्रमीकारः । “वातुलो वातलेऽपि स्यात्” इति हेमचन्द्रः । अथवा जल्पको वाचालः । धम्मिनं पुरुषं वाचालत्वेन वातरोगित्वेन वा गणयन्तीत्यर्थः । पार्श्वे पार्श्वमार्गे वसति चेत् घृष्टोऽविनीतः । “घृष्टे घृष्ट्युर्वियातश्च” इत्यमरः । लज्जारहितो वा । “स्यादघृष्टे तु शालीनः” इत्यमरकोशेऽघृष्टशब्देन सलज्जस्य ग्रहणादर्यादृष्टशब्देन निर्लज्जस्य ग्रहणम् । सर्वदा समीपे वसन्तं पुरुषं घृष्टत्वेन निर्लज्जत्वेन गणयन्तीत्यर्थः । दूरतो वसतीति पूर्वस्यैवानुपङ्गः । चेत् तदा अप्रगल्भोऽप्रौढः । दूरे वसन्तं पुरुषमप्रौढत्वेन गणयन्तीत्यर्थः । क्षान्त्या क्षमया युक्त इति शेषः । चेत् भीरुर्मयशीलः । क्षमाशीलं पुरुषं भीरुत्वेन गणयन्तीत्यर्थः । यदि न सहते तदा प्रायशो बाहुल्येन नाभिजातः अज्ञोऽकुलीनो वा । “अभिजातस्तु कुलजे धुधे” इत्यमरः । असहनशीलं पुरुषमज्ञत्वेनाकुलीनत्वेन गणयन्तीत्यर्थः । मन्दाक्रान्ता वृत्तम् । “मन्दाक्रान्ता जलधिपङ्गौर्ध्मा न तौ तादृशू चेत्” इति तल्लक्षणात् ॥

नीचसेवाकारिणः मुखिनो न भवन्तीत्याह—

उद्भासिताखिलखलस्य विशृङ्खलस्य

प्राग्जातविस्तृतनिजाधमकर्मवृत्तेः ।

दैवादवाप्तविभवस्य गुणद्विपोऽस्य

नीचस्य गोचरगतैः सुखमाप्यते कैः ॥ ५९ ॥

उद्भासितेति ॥ उद्भासिताः प्रकाशिताः अखिलाः खला येन तस्य विशृङ्खलस्य प्रतिबन्धरहितस्य प्राग्जातं पूर्वजन्मनि जातमिदानीं विस्तृतं निजं स्वकीयमधमं निन्द्यं कर्म तस्मिन्वृत्तिवर्तनं यस्य, दैवाददृष्टादयातः प्राप्तो विभव ऐश्वर्यं येन तस्य, गुणान् द्वेष्टीति गुणद्विद् तस्यास्य नीचस्य जनस्य गोचरगतैश्चक्षुर्विपयगतैः कैः पुरुषैः सुखमाप्यते प्राप्यते । न कैश्चिदित्यर्थः । वसन्ततिलका वृत्तम् ॥

खलसज्जनयोर्मित्रता दिनपूर्वार्धपरार्धविभागसंबन्धिच्छायेव संकोचविकासशालिन्यस्तीति दर्शयति—

आरम्भगुर्वी क्षयिणी क्रमेण लघ्वी पुरा वृद्धिमती च पश्चात् ।

दिनस्य पूर्वार्धपरार्धमित्रा छायेव मैत्री खलसज्जनानाम् ॥ ६० ॥

आरम्भगुर्वीति ॥ आरम्भे गुर्वी महती, क्रमेण क्षयिणी प्रतिक्षणं क्षयशीला, पुरा पूर्वं लघ्वी, पश्चात् वृद्धिरस्या अस्तीति वृद्धिमती, दिनस्य दिवसस्य पूर्वार्धे च परार्धे च ताभ्यां मित्रा, छायेव खला दुर्जनाश्च सज्जनाः साधवश्च

तेषां मैत्री मित्रता भवति । यथा दिनपूर्वार्धे आरम्भे छाया महती क्रमेण दिनवृद्ध्या क्षयिणी तथा खलानां मैत्री आरम्भे महती परिणामे लघ्वा भवतीत्यर्थः । यथा दिनपराधे आरम्भे लघ्वा छाया पश्चाद्दिनहासे वृद्धिमती भवति तथा सज्जनानां मैत्री आरम्भे लघ्वा परिणामे क्रमेण महती भवतीति भावः । उपजातिवृत्तम् ॥

पिशुनाः कारणंविना जगति वैरिणो भवन्तीति लुब्धकधीवरदृष्टान्तपूर्वकं दर्शयति—

मृगमीनसज्जनानां तृणजलसंतोषविहितवृत्तीनाम् ।

लुब्धकधीवरपिशुना निष्कारणवैरिणो जगति ॥ ६१ ॥

मृगमीनेति ॥ जगति लोके लुब्धको व्याधः “व्याधो मृगवधाजीवो मृग-युर्लुब्धकश्च सः” इत्यमरः । धीवरः कैवर्तः “कैवर्ते दासधीवरौ” इत्यमरः । पिशुनो दुर्जनस्ते च निष्कारणं कारणं विना वैरिणः शत्रवो भवन्ति । केपामित्याकाङ्क्षायामाह । मृगमीनेति । तृणं च जलं च संतोषश्च तैर्विहिता वृत्तिर्जीविका येषां तेषाम् “वृत्तिवर्तनजीवने” इत्यमरः । मृगा हरिणाश्च मीना मत्स्याश्च सज्जना साधवश्च तेषाम् । अत्र लुब्धकधीवरौ दृष्टान्तभूतौ पिशुनश्च दार्ष्टान्तिकभूतः । तथा च यथा लुब्धकधीवरौ मृगमीनयोर्निष्कारणवैरिणौ तथा पिशुनः सज्जनानां निष्कारणवैरी भवतीति तात्पर्यम् । आर्या वृत्तम् ॥

वाञ्छादिगुणविशिष्टा नरा अतिपूज्या भवन्तीति दर्शयन्नाह—

वाञ्छा सज्जनसंगमे परगुणे प्रीतिर्गुरौ नम्रता

विद्यायां व्यसनं स्वयोपिति रतिर्लोकापवादाद्भयम् ।

भक्तिः शूलिनि शक्तिरात्मदमने संसर्गमुक्तिः खले

येष्वेते निवसन्ति निर्मलगुणास्तेभ्यो नरेभ्यो नमः ॥ ६२ ॥

वाञ्छेति ॥ एते पूर्वोक्ता निर्मला निर्दोषा गुणा येषु निवसन्ति तिष्ठन्ति तेभ्यो नरेभ्यो नमो नमस्कारोऽस्तु । ते नरा नमस्कारार्हाः । पूज्या इत्यर्थः । एते के तानाह—वाञ्छेति । सज्जनानां साधूनां संगमे सहवासे वाञ्छा इच्छा, परेषां गुणस्तस्मिन्प्रीतिरभिरुचिः, गुरौ नम्रता नम्रत्वम्, विद्यायां वेदशास्त्रादिविद्यायां व्यसनमासक्तिः, “व्यसनं त्वशुभे सक्तौ” इति मेदिनी । स्वस्याऽऽत्मनो योपिति स्त्रियां रती रागः “रतिः स्मरस्त्रियां रागे” इति हेमचन्द्रः । लोके अपवादो निन्दा तस्माद्भयं भीतिः, “अपवादो तु निन्दाज्ञे” इत्यमरः । शूलिनि शिवे, “शिवः शूली महेश्वरः” इत्यमरः । भक्तिः परमानुरक्तिः “भक्तिः

परानुरक्तिरीश्वरे” इति शाण्डिल्यसूत्रात् । आत्मनो मनसो दमने निग्रहे शक्तिः सामर्थ्यम्, खले दुर्जने संसर्गः सहवासस्तस्य मुक्तिस्त्याग इति । शार्दूलविक्रीडितं वृत्तम् ॥

महतां स्वभाव सिद्धान् गुणानाह—

विपदि धैर्यमथान्युदये क्षमा सदसि वाक्पटुता युधि विक्रमः ।

यशसि चाभिरुचिर्व्यसनं श्रुतौ प्रकृतिसिद्धमिदं हि महात्मनाम् ६३

विपदीति ॥ इदं पूर्वोक्तं सर्वं महात्मनां महतां प्रकृत्या स्वभावेन सिद्धं निष्पन्नं । न त्वन्यतः शिक्षितमित्यर्थः । इदं किम् । विपदि विपत्तौ धीरस्य भावो धैर्यं धीरत्वम्, अथान्युदये ऐश्वर्यं क्षमा क्षान्तिः, सदसि सभायां वाक्पटुता वाक्पाठवम्, युधि सङ्ग्रामे विक्रमः पराक्रमः, यशसि सत्कीर्तावभिरुचिः प्रीतिः, श्रुतौ वेदादिषु व्यसनमासक्तिरिति । द्रुतविलम्बितं वृत्तम् ॥

साधूनां महत्त्वमेव प्रकारान्तरेणाह—

प्रदानं प्रच्छन्नं गृहमुपगते संभ्रमविधिः

प्रियं कृत्वा मौनं सदसि कथनं नाप्युपकृतेः ।

अनुत्सेको लक्ष्म्या निरभिभवसाराः परकथाः

सतां केनोद्दिष्टं विपममसिधाराव्रतमिदम् ॥ ६४ ॥

प्रदानमिति ॥ प्रदानं ब्राह्मणेभ्यो दानं प्रच्छन्नं गुप्तं । न तु प्रसिद्धमित्यर्थः । गृहमुपगते प्राप्तेऽतिथी संभ्रमविधिरादरविधानम्, “संभ्रमः साध्वसेऽपि त्यागसंवेगादरयोरपि” इति मेदिनी । प्रियं हितं कृत्वा मौनं तूष्णीमवस्थानं । वाचाऽनुदाटनमित्यर्थः । उपकृतेरुपकारस्यापि । अपिः समुच्चये । सदसि सभायां न कथनं कथनाभावः । स्वयं कृतस्याप्युपकारस्यानुदाटनमित्यर्थः । लक्ष्म्याः संपत्तेरनुत्सेकोऽगर्वः । सत्यां संपत्तौ गर्वाभाव इत्यर्थः । परेषां कथाः निरभिभवोऽभिभवरहितः सारः सारांशो यामु ताः । “चिरविभवसाराः” इति पाठे चिरं विभव एव सारो यामु ताः । इदं पूर्वोक्तं सतां विपममसिधाराव्रतं केनोद्दिष्टमिति । एतस्य व्याख्यानमष्टाविंशतिश्लोके कृतमस्ति । शिखरिणी वृत्तम् । लक्षणं तूक्तमेव ॥

सत्पात्रे दानाद्येव महतां भूषणं नान्यदिति दर्शयति—

करे श्लाघ्यस्त्यागः शिरसि गुरुपादप्रणयिता

मुखे सत्या वाणी विजयिभुजयोर्वीर्यमतुलम् ।

हृदि स्पृच्छा वृत्तिः श्रुतमधिगतैकमतफलं

विनार्प्यश्वयें प्रकृतिमहतां मण्डनमिदम् ॥ ६५ ॥

करे इति ॥ इदं पूर्वोक्तं ऐश्वर्येण विनापि ऐश्वर्यमन्तरापि प्रकृत्या स्वभावेन महान्तस्तेषां मण्डनं भूषणं नान्यदित्यर्थः । इदं किम् । करे हस्ते श्लाघ्यः स्तुत्यस्त्यागः सत्पात्रे दानं । तदेव हस्तभूषणं । न तु कैतवादिभ्यो दानमित्यर्थः । एवमुत्तरत्राऽपि बोध्यम् । शिरसि मस्तके गुरोः पादयोः प्रणयिता नम्रता । गुरुपादयोर्मस्तकस्य नम्रीकरणमित्यर्थः । मुखे सत्या यथार्था वाणी, भुजयोर्बाह्वोर्विजयि जयशीलमतुलमनुपमं वीर्यं बलम्, हृदि अन्तःकरणे स्वच्छा निर्मला वृत्तिर्वर्तनम्, अधिगतं प्राप्तमेकं मुख्यं व्रतगीश्वरप्राप्तिचिन्तनरूपो नियमः स एव तस्य फलं वा येन तत् एवंविधं श्रुतं शास्त्राध्ययनम्, शास्त्राध्ययनस्य मुख्यं फलमीश्वरज्ञानमिति तात्पर्यम् । शिखरिणी वृत्तम् ॥

संपदापदोर्महतामन्तःकरणस्थितिमाह—

संपत्सु महतां चित्तं भवत्युत्पलकोमलम् ।

आपत्सु च महाशैलशिलासंघातकर्कशम् ॥ ६६ ॥

संपत्स्थिति ॥ महतां चित्तमन्तःकरणं संपत्सु संपत्तिषु उत्पलवत्कोमलवत्कोमलं मृदु भवति, उत्सेकरहितमित्यर्थः । आपत्सु च महाश्वसौ शैलः पर्वतस्तस्य शिलानां संघातः समूहस्तद्वत्कर्कशं कठिनं विपत्काले धीरत्वं भजत इत्यर्थः । अनुष्टुप् वृत्तम् ॥

संसर्गशब्दादेव गुणवैचित्र्यं भवतीत्युदकदृष्टान्तेन दर्शयति—

संतप्तापसि संस्थितस्य पयसो नामाऽपि न ज्ञायते

मुक्ताकारतया तदेव नलिनीपत्रस्थितं राजते ।

स्वात्मा सागरशुक्तिमध्यपतितं तन्मौक्तिकं जायते

प्रायेणाधममध्यमोत्तमगुणः संसर्गतो जायते ॥ ६७ ॥

संतप्तेति ॥ संतप्ते अपसि लोहे संस्थितस्य पयसो जलस्य नामाऽपि न ज्ञायते, “श्रूयते” इति पाठेऽपि स एवार्थः । संतप्तलोहसंपर्काज्जलं समूहं नश्यतीत्यर्थः । तदेव जलं नलिन्याः कमलिन्याः पत्रे पर्णे स्थितं सन्मुक्ताकारतया राजते शोभते । नलिनीपत्रसंसृष्टं तदेव मौक्तिकवद्भासत इत्यर्थः । तदेव स्वात्मा स्वातीनक्षत्रे सागरे समुद्रे या शुक्तिस्तस्या मध्ये पतितं सन्मौक्तिकं जायते । शुक्तिसंसर्गात्तदेव मौक्तिकं भवतीत्यर्थः । एवं प्रायेण प्रायशोऽधममध्यमोत्तमगुणः संसर्गतः सह्यासाज्जायते । यथा तप्तलोहसंसर्गादेकस्यैवोदकस्य परिणामे वैचित्र्यं भवति तथाऽधमादिसह्यासाद्वृणवैचित्र्यं भवति ।

तस्मात्पुरुषैरुत्तमसंसर्गः कर्तव्यो नाधममध्यमयोरिति भावः । शार्दूलविक्रीडितं वृत्तम् ॥

आचरणवशात्पुत्रादिलक्षणमाह—

यः प्रीणयेत्सुचरितैः पितरं स पुत्रो
यद्भर्तुरेव हितमिच्छति तत्कलत्रम् ।
तन्मित्रमापदि सुखे च समक्रियं य-
दैतद्वयं जगति पुण्यरुतो लभन्ते ॥ ६८ ॥

यः प्रीणयेदिति ॥ यत् एतःपूर्वोक्तं त्रयं जगति लोके पुण्यरुतः सुकृतिनो लभन्ते प्राप्नुयन्ति नान्य इत्यर्थः । एतत्रयं किम् । यः सुचरितैः शोमना-चरणैः पितरं जनकं प्रीणयेत्संतोषयेत्स एव पुत्रो नान्य इत्यर्थः । यद्भर्तुरेव हितं प्रियमिच्छति तदेव कलत्रं भार्या नान्येत्यर्थः । “कलत्रं श्रोणिभार्ययोः” इत्यमरः । यदापदि विपत्तौ सुखे च समा समाना क्रिया यस्य तदेव मित्रं ना-न्यदित्यर्थः । यसन्ततिलका वृत्तम् ॥

प्रवृत्तिनिवृत्तिमार्गभेदेन मुख्यान्देयादीनेव मुखहेतूनाह—

एको देवः केशवो वा शिवो वा लोकं मित्रं भूपतिर्या यतिर्या ।
एको घासः पत्तने वा घने वा लोका भार्या सुंदरी वा दूरी वा ॥ ६९ ॥

एक इति ॥ केशवो विष्णुर्वाऽथवा शिवः शंकरो वा एको मुख्यो देवो शेष इति शेषः । एवमुत्तरत्रापि यथायोग्यो बोध्यः । हिः पादपूणे । प्रवृ-त्तिमार्गं निवृत्तिमार्गं चोभयोरपि मुखजनयत्यादित्यर्थः । भूपती राजा वा पतिः मन्वासी वा एकः मुख्यं मित्रं नान्यदित्यर्थः । उभयत्रोभयोरिमित्रकार्य-कारित्यादिति भावः । पत्तने नगरे वा घनेऽरण्ये वा एको मुख्यो वासो परतिर्नान्यत्रेत्यर्थः । प्रवृत्तौ नगरे निवृत्तावरण्ये वासः सुगद इति भावः । सुंदरी रमणी वा दूरी पर्वतगुहा वा एका मुख्या भार्या पत्नी नान्येत्यर्थः । प्रवृत्तौ सुंदरप्री निवृत्तौ गुहा च सुगदेति भावः । शास्त्रिणा वृत्तम् । लक्षणे नूतनमेव ॥

नम्रत्वादियुगेः साधनो जगति पूज्या मरन्तीत्याह—

नम्रत्वेनोत्तमन्तः परगुणकथनैः स्थांगुणान्नयापयन्तः
स्वाभ्यान्मपादयन्तो विनतपृथुतरारम्भयथाः परायणैः ।
शान्त्येषाऽऽसंपरुशस्तस्मिन्मरणान् दुर्मुगान्दूषयन्तः
रन्तः साक्षयेचर्या जगति बहुमताः कस्य नाभ्यर्चनीयाः ॥ ७० ॥

नम्रत्वेनेति ॥ नम्रस्य भावो नम्रत्वं तेनोन्नमन्त उन्नतिं गच्छन्तः । जगति यद्वस्तु नम्रीभूतं तदुन्नतिं न गच्छति सन्तस्तु नम्रीभावेनोन्नतिं गच्छन्ति । इदमेवाध्वर्यमिति भावः । एवमेवोत्तरत्रोहनीयम् । तथा परेषां गुणास्तेषां कथनैः स्वान्स्वकीयान् गुणान् ख्यापयन्तः प्रकाशयन्तः सन्तः स्वार्थान्संपादयन्तः । तथा परेषामर्थे विततपृथुतरारम्भयत्नाः आरभ्यन्त इत्यारम्भाः कर्तव्यकृत्यानि । महान्तश्च ते आरम्भाश्च महारम्भास्तेषु यत्नः । पृथुतरश्चासौ महारम्भयत्नश्च । विततो विस्तृतः । सर्वत्र प्रख्यात इति यावत् । पृथुतरोऽतिशयेन महान् एतादृशो महारम्भयत्नो येषां ते । परार्थे कर्तव्यकृत्येष्वतिशयेन यत्नकारिण इत्यर्थः । तथा आक्षेपेण भर्त्सनेन रूक्षाण्यक्षराणि वर्णास्तीर्मुखरं वाचालं मुखं येषां तान् “आक्षेपो भर्त्सनाकृष्टिः” इति मेदिनी । दुर्मुखान् दुष्टान् क्षान्त्या क्षमयैव दूषयन्त एतादृशाः आध्वर्येण सहिता चर्या आचरणं येषां ते सन्तः साधवो जगति बहुमता बहुमान्याः सन्तः कस्य नाभ्यर्चनीयाः पूज्या न भवन्ति । अपि तु सर्वेषामपि पूज्या भवन्तीत्यर्थः । सन्धरा वृत्तम् । “अभैर्यानां त्रयेण त्रिमुनियतियुता स्रग्धरा कीर्तितेयम्” इति तल्लक्षणात् ॥

परोपकारिणां स्वभावं वृक्षादिदृष्टान्तपूर्वकं वर्णयति—

भवन्ति नम्रास्तरयः फलोद्गमे नयाम्बुभिर्भूमिघिलम्बिनो घनाः ।

अनुद्धताः सत्पुरुषाः समृद्धिभिः स्वभावेनैव परोपकारिणाम् ॥७१॥

भवन्तीति ॥ सत्पुरुषाः सज्जनाः समृद्धिभिरेध्वर्यस्तुद्धता भवन्ति, परोपकारिणां परानुपकुर्वन्ति ते परोपकारिणस्तोषामेष स्वभावेनैवास्ति । तत्र दृष्टान्ताबाह—तरयो वृक्षाः फलानामुद्गमे प्रादुर्भावे नम्रा भवन्ति, घना मेघाः नयानि नूतनानि अम्बूनि जलानि तैर्भूमिं घिलम्बन्ते इति भूमिघिलम्बिनो भवन्ति । यथा फलोद्गमादौ वृक्षादयो नम्रीभवन्ति तथा ऐश्वर्यप्राप्तावपि सत्पुरुषा नम्रीभवन्तीति भावः । वंशस्य वृत्तम् । “जतो तु वंशस्थमुदीरितं जरी” इति तल्लक्षणात् ॥

कर्णादीनां शास्त्रश्रवणादिगुणवतामेव श्रेष्ठत्वमित्याह—

श्रोत्रं श्रुतेर्नैव न कुण्डलेन दानेन पाणिनं तु कद्रवेन ।

विभाति कायः करुणापराणां परोपकारिणं तु चन्दनेन ॥ ७२ ॥

श्रोत्रमिति ॥ श्रोत्रं कर्णः श्रुतेर्नैव शास्त्रश्रवणेनैव विभाति शोभते । अस्योत्तमपि सन्धः । कुण्डलेन कर्णभूषणेन न शोभते । तथा पाणिर्हस्तो

दानेन विभाति कङ्कणेन न, तथा करुणापराणां कृपापराणां कायो देहः परे-
षु उपकारेर्विभाति चन्दनेन न विभाति । तस्माच्छास्त्रश्रवणादिकं पुरयैरवश्यं
कर्तव्यमिति भावः । उपजातिर्वृत्तम् । लक्षणं तूक्तमेव ॥

सन्मित्रलक्षणमाह—

पापाश्रिवारयति योजयते हिताय
गुह्यं च गूहति गुणान्प्रकटीकरोति ।
आपद्रतं च न जहाति ददाति काले
सन्मित्रलक्षणमिदं प्रचदन्ति सन्तः ॥ ७३ ॥

पापादिति ॥ सन्तः साधय इदं पूर्वोक्तं सन्मित्रलक्षणं वदन्ति कथयन्ति ।
इदं किम् । पापात्पापकर्मणो निवारयति निवारणं करोति, हिताय हिताचर-
णाय योजयते, गुह्यं गोप्यं गूहति गोपयति, गुणान् प्रकटीकरोति, आपद्रतं
विपद्रतं काले समये न जहाति न त्यजति, काले द्रव्यादिदानसमये द्रव्या-
दिकमपि ददाति । वसन्ततिलकावृत्तम् ॥

सन्त इतरप्रार्थनानपेक्षया परहितायोयोगं कुर्वन्तीति सूर्यदिदृष्टान्तेनाह—

पद्माकरं दिनकरो विकचीकरोति
चन्द्रो विकासयति कैरयचक्रवालम् ।
नाम्यर्थितो जलधरोऽपि जलं ददाति
सन्तः स्वयं परहिताभिहिताभियोगाः ॥ ७४ ॥

पद्माकरमिति ॥ सन्तः स्वयं परहितेऽभिहितः कथितोऽभितो योग उ-
पायो युक्तिर्या येषां ते । यद्वाऽभियोग उरसाहपूर्वको यतो येषां ते एवंविधा
भवन्तीति शेषः । “योगः संनहनोपायध्यानसंगतियुक्तिषु” इत्यमरः । “उरसा-
हपूर्वके यत्र योगः” इति कोशान्तरं च । तत्र दृष्टान्तानाह । नाम्यर्थितोऽन्येन के-
नाप्यप्रार्थितः दिनकरः सूर्यः पद्मानां कमलानामाकरं समूहं विकचीकरोति प्र-
उल्लं करोति । “प्रपुल्लोत्पुल्लसंपुल्लव्याकोशविकचस्तुत्रः” इत्यमरः । नाम्यर्थित
इति सर्वत्र संबध्यते । नाम्यर्थितश्चन्द्रः कैरवाणां कुमुदानां चक्रवालं मण्डलं
विकासयति । नाम्यर्थितो जलधरो मेवोऽपि जलं ददातीति । पूर्वोक्तमेव वृत्तम् ॥

क्रियाभेदेन सपुरुषादीनां चातुर्थिध्यामाह—

एते सपुरुषाः परार्थघटकाः स्वार्थं परित्यज्य ये
सामान्यास्तु परार्थमुपमभृतः स्वार्थाधिरोधेन ये ।
तेऽमी मानुषराशसाः परहितं स्वार्थाय निप्रान्ति ये
ये निप्रान्ति निरर्थकं परहितं ते के न जानीमहे ॥ ७५ ॥

एत इति ॥ ये स्वार्थं परित्यज्य त्यक्त्वा परेपामर्थान् घटयन्ति त एते स-
त्पुरुषा उत्तमपुरुषा भवन्तीति शेषः । एवमुत्तरत्रापि बोध्यम् । तु पुनः ये
स्वार्थस्याविरोधेनानुकूल्येन परार्थमुद्यममुद्योगं विभ्रति ते सामान्याः । मध्यमा
इत्यर्थः । ये स्वार्थाय स्वार्थं कर्तुं परहितं निघ्नन्ति नाशयन्ति तेऽमी मानु-
षेषु मनुष्येषु राक्षसा राक्षसतुल्या विचारशून्याः । अवमा इत्यर्थः । ये निरर्थकं
निष्प्रयोजनं परहितं निघ्नन्ति ते के इति न जानीमहे । अतिनिन्द्या इत्यर्थः ।
शार्दूलविक्रीडितं वृत्तम् ॥

सतां मैत्री संतापप्राप्तावपि न नश्यतीति पयोदृष्टान्तेनाह—

क्षीरेणात्मगतोदकाय हि गुणा वृक्षाः पुरा तेऽखिलाः

क्षीरे तापमवेक्ष्य तेन पयसा स्वात्मा कृशानी हुतः ।

गन्तुं तावकमुन्मनस्तदभयदृष्ट्वा तु मित्रापदं

युक्तं तेन जलेन शाम्यति सतां मैत्री पुनस्त्वीदृशी ॥ ७६ ॥

क्षीरेणेति ॥ सतां साधूनां मैत्री ईदृशी क्षीरनीरसदृश्यखण्डिता । अस्तीति
शेषः । तदेव विवृणोति । पुरा पूर्वं क्षीरेण दुग्धेनात्मानं गतं प्राप्तमुदकं
जलं तस्मै ते प्रसिद्धा अखिलाः संपूर्णा गुणा माधुर्यादयो दत्ताः । अग्निसं-
योगे सति क्षीरे तापमवेक्ष्य दृष्ट्वा तेन पयसा जलेन स्वस्यात्मा देहः कृशा-
नावग्रौ हुतः । तत्तापेन शुष्कमभवदित्यर्थः । तत्क्षीरं मित्रस्य जलस्यापदं
जलशोषणरूपामार्पितं दृष्ट्वा पावकमग्निं गन्तुमुन्मन उत्कण्ठितमभवत् । उत्सि-
क्तमभूदित्यर्थः । तदेव क्षीरं तेन जलेन युक्तं सत् तु पुनः शाम्यति । उत्सिक्तं
दुग्धं जलप्रक्षेपेण शाम्यतीति लोकप्रसिद्धम् । शार्दूलविक्रीडितं वृत्तम् ॥

महात्मानो बहूनामाश्रयभूता भवन्तीति समुद्रान्योत्तयाह—

इतः स्वपिति केशवः कुलसितस्तदीयद्विपा-

मितश्च शरणार्थिनां शिखरिणां गणाः शेखरे ।

इतोऽपि वडवानलः सह समस्तसंवर्तकै-

रहो विततमूर्जितं भरसहं च सिन्धोर्वपुः ॥ ७७ ॥

इत इति ॥ इत एवास्मिन्प्रदेशे केशवो विष्णुः स्वपिति निद्राति । इत-
स्तदीयद्विपां भगवद्वैरिणां दैत्यानां कुलं समूहस्तिष्ठतीति शेषः । इतश्च श-
रणार्थिनां शरणागतानां शिखरिणां पर्वतानां गणाः समूहाः शेखरे । इतो-
ऽपि वडवानलो वडवाग्निः समस्ताः सांवर्तकाः प्रलयकारिणोऽग्नयस्तैः सह
तिष्ठति । अहो इत्याश्चर्यं । सिन्धोः समुद्रस्य वपुः शरीरं विततं विस्तृतमूर्जि-

तमतिवलिष्टं भरं भारं सहत इति भरसहं चास्तीति । महात्मानः समुद्रवदु-
पकारिणामनुपकारिणां च सर्वेषामाश्रयभूता भवन्तीति भावः । पृथ्वी वृत्तम् ।
लक्षणं तूक्तमेव ॥

तृष्णात्यागादिना साधुत्वं भवतीति जनमुपदिशति—

तृष्णां छिन्धि भज क्षमां जहि मदं पापे रति मा कृथाः

सत्यं ब्रूह्यनुयाहि साधुपदवीं सेवस्व विद्वज्जनान् ।

मान्यान्मानय विद्विपोऽप्यनुनय प्रख्यापय स्वान्गुणा-

न्कीर्तिं पालय दुःखिते कुरु दयामेतत्सतां लक्षणम् ॥ ७८ ॥

तृष्णामिति ॥ एतत्पूर्वोक्तं सतां साधूनां लक्षणम् । भवतीति शेषः । एत-
न्किम् । तृष्णां स्पृहां छिन्धि, क्षमा क्षान्तिं भज सेवस्व, पापे पापकर्मणि
रतिं रागं मा कृथाः मा कुरु, सत्यं ब्रूहि वद, साधोः सज्जनस्य पदवीं मार्ग-
मनुयाहि अनुगच्छ, विद्वज्जनान्सेवस्व, मान्यान्मानानार्हान्मानय, विद्विपोऽप्यनुनय
सांत्वय, “प्रणतिः स्यादनुनयः प्रणिपातश्च सांत्वनम्” इति हलायुधः । स्वा-
न्गुणान्प्रख्यापय, कीर्तिं यशः पालय, दुःखिते दयां कुरु । शार्दूलविश्री-
डितं वृत्तम् ॥

प्रकारान्तरेणापि साधूनां लक्षणं कथयंस्तेषां दौर्लभ्यमाह—

मनसि वचसि काये पुण्यपीयूषपूर्णा-

स्त्रिभुवनमुपकारश्रेणिभिः प्रीणयन्तः ।

परगुणपरमाणून्पर्यतीकृत्य नित्यं

निजहृदि विकसन्तः सन्ति सन्तः कियन्तः ॥ ७९ ॥

मनसीति ॥ मनसि अन्तःकरणे, वचसि वाण्यां, काये देहे, पुण्यं मुकृ-
तमेव पीयूषममृतं तेन पूर्णाः परिपूर्णाः । वाक्कायमनोभिः पुण्यमेव संपाद-
यन्ति न पापमित्यर्थः । उपकारश्रेणिभिरुपकारपङ्क्तिभिस्त्रिभुवनं प्रीणयन्तस्तर्प-
यन्तः । सर्वदोषकारमेव कुर्वन्ति नापकारमित्यर्थः । परेषां गुणास्तेषां परमा-
णून् पर्वतीकृत्य तत्प्रमाणान्कृत्वा नित्यं निजहृदि स्वहृदये विकसन्तः प्रकाश-
मानाः । सर्वदा परगुणेष्वेव दत्तदृष्टयो न दोषेष्वित्यर्थः । एवंविधाः सन्तः
सज्जनाः कियन्तो द्वित्रा विरलाः सन्तीति । मालिनी वृत्तम् ॥

साधवः स्वनिष्ठान्गुणान्परेषु संक्रामयन्तीति मलयान्योक्त्याह—

किं तेन हेमगिरिणा रजताद्रिणा वा

यन्नाधिताश्च तरयस्तरयस्तथैव ।

मन्यामहे मलयमेव यदाश्रयेण

कङ्कोलनिम्यकुटजा अपि चन्दनाः स्युः ॥ ८० ॥

किं तेनेति ॥ यत्राश्रितास्तरवो वृक्षास्ते तरव एव भवन्ति । तेन हेम-
गिरिणा सुवर्णाचलेन वा अथवा रजताद्रिणा किं, न किमपीत्यर्थः । वयं तु
मलयमेव मलयाचलमेव महान्तं मन्यामहे । कुतः । यस्याश्रयेण कङ्को-
लाश्च निम्बाश्च कुटजाश्च तेऽपि चन्दनाश्चन्दनवृक्षाः स्युर्भवन्तीति । चन्दन-
वृक्षवद्भासन्त इत्यर्थः । वसन्ततिलका वृत्तम् ॥ \

धीराः पुरुषा अवश्यसंपाद्यत्वेन निश्चितमर्थं संपादयितुं यत्नं कुर्वन्तो मध्ये
विघ्नैरभिभूता अपि निश्चितार्थप्राप्तिं विना न विरमन्तीत्यमुमर्थं समुद्रमथनप्रवृ-
त्तदेवदृष्टान्तेनाह—

रत्नैर्महाहैस्तुतुपुर्न देवा न भेजिरे भीमविपेण भीतिम् ।

सुधां विना न प्रययुर्धिरामं न निश्चितार्थाद्विरमन्ति धीराः ॥ ८१ ॥

रत्नैरिति ॥ धीरा गम्भीराः पुरुषा निश्चितार्थान्निश्चितमर्थमप्राप्य न वि-
रमन्ति न विश्राम्यन्ति । आरब्धं यत्नं न त्यजन्तीत्यर्थः । तत्र दृष्टान्तमाह—
रत्नैरिति । देवा महार्हैर्महामूल्यै रत्नैर्न तुतुपुः संतोषं न प्रापुः । अमृतमथ-
नार्थं प्रवृत्ता देवा मध्ये उत्पन्नैरपि रत्नैर्न तुतुपुरित्यर्थः । तथा भीमं घोरं विपं
तेन भीतिं भयं न भेजिरे न सिपिवुः । महाभयजनकेनोत्पन्नेन विपेणाऽपि
भयं न प्रापुरित्यर्थः । किं तु सुधाममृतं विना विरामं विश्रान्तिं न प्रययुर्न
प्रापुः । प्राप्तव्यत्वेन निश्चितार्थरूपसुधाप्राप्तिं विना यत्नं न त्यजन्तीत्यर्थः ।
उपेन्द्रवज्रा वृत्तम् ॥

स्वकार्ये दत्तदृष्टिर्विवेकी पुरुषो मध्ये प्राप्तं मुखदुःखादिकं न गणयेदिति
बोधयन्नाह—

क्वचिद्भूमौ शय्या क्वचिदपि च पर्यङ्कशयनं

क्वचिच्छाकाहारी क्वचिदपि च शाल्योदनरुचिः ।

क्वचित्कन्याधारी क्वचिदपि च दिव्याम्बरधरो

मनस्वी कार्यार्थी न गणयति दुःखं न च सुखम् ॥ ८२ ॥

क्वचिदिति ॥ क्वचित्कदाचिद्भूमौ पृथिव्यां शय्या शयनम् । करोतीति शेषः ।
एवमुत्तरत्रापि बोध्यम् । क्वचिदपि च पर्यङ्कशयनम्, क्वचिच्छाकाहारी शा-
कभोजी, क्वचिदपि च शाल्योदने रुचिरस्य सः । शाल्योदनभोजीत्यर्थः ।
क्वचित्कन्यां प्रावरणविशेषं धारयतीति धारी तथाविधः, क्वचिदपि च दिव्यं

च तदम्बरं यत्नं तस्य धरो धारकः, कार्यार्थी कार्येच्छुः, प्रशस्तं मनोऽन्तः-
करणं यस्य सः । विवेकीति यावत् । एवंविधः पुरुषः दुःखं न गणयति सुखं
च न गणयतीति । शिखरेणी वृत्तम् ॥

सुजनतादिसर्वभूषणापेक्षया शीलमेवोत्तमं भूषणमित्याह—

ऐश्वर्यस्य विभूषणं सुजनता शौर्यस्य वाक्संयमो
ज्ञानस्योपशमः श्रुतस्य विनयो वित्तस्य पात्रे व्ययः ।
अक्रोधस्तपसः क्षमा प्रभवितुर्धर्मस्य निर्व्याजता
सर्वेषामपि सर्वकारणमिदं शीलं परं भूषणम् ॥ ८३ ॥

ऐश्वर्यस्येति ॥ सुजनता सौजन्यमैश्वर्यस्य भूषणमलंकरणम् । भवतीति शेषः ।
एवमुत्तरत्रापि बोध्यम् । सत्यैश्वर्ये सौजन्यं संपादनीयमित्यर्थः । शौर्यस्य धीर्य-
स्य वाक्संयमो वाङ्मयः । शौर्ये सति वाचा तदुद्धाटनं न कार्यमित्यर्थः ।
ज्ञानस्य तत्त्वज्ञानस्योपशमः शान्तिः । तत्त्वज्ञाने सति शान्तिरवश्यं संपादनी-
येत्यर्थः । श्रुतस्यानेकशास्त्रश्रवणस्य विनयो नम्रता । शास्त्रश्रवणेन विनयोऽव-
श्यं संपादनीय इत्यर्थः । वित्तस्य द्रव्यस्य पात्रे सत्पात्रं व्ययो दानम् । सति
वित्ते सत्पात्रे दानमवश्यं कर्तव्यमित्यर्थः । तपसोऽक्रोधः क्रोधराहित्यम् । तपः
कुर्यता क्रोधो न कार्य इत्यर्थः । प्रभवितुर्निप्रहानुप्रहसमर्थस्य क्षमा, निप्रहानुप्र-
हसमर्थेन क्षमाऽवश्यं संपादनीया, धर्मस्य स्वधर्माचरणस्य निर्व्याजता निष्क-
पटता । दम्भेन स्वधर्माचरणं न कार्यमित्यर्थः । सर्वेषामपि जनानां सर्वेषां
गुणानां कारणमिदं शीलं स्वभावः परं धेष्टं भूषणमस्ति । सर्वे एते गुणाः
स्वभावानुरोधेन भवन्ति न तु बलात्कारेणेति भावः । शार्दूलविक्रीडितं वृत्तम् ॥

धीरपुरुषा निन्दादिभिर्न्यायमार्गांश्च प्रच्यवन्तीत्याह—

निदन्तु नीतिनिपुणा यदि वा स्तुवन्तु
लक्ष्मीः समाविशन्तु गच्छन्तु वा यथेष्टम् ।
अथैव वा मरणमस्तु युगान्तरे वा
न्याय्यात्पथः प्रविचलन्ति पदं न धीराः ॥ ८४ ॥

निन्दन्तिवति ॥ नीत्यां नये निपुणाः कुशलाः पुरुषा निदन्तु निन्दां कु-
र्वन्तु यदिवा अथवा स्तुवन्तु, लक्ष्मीः संपत् यथेष्टं यथेच्छं समाविशत्वाग-
च्छन्तु वा गच्छन्तु, अथैव मरणं मृत्युरस्तु युगान्तरेऽन्ययुगे वाऽस्तु, तथाऽपि
धीरा गम्भीराः पुरुषा न्यायादनपेतोऽरहितस्तस्मात्पथो मार्गात् न्यायमार्गं वि-
हायाऽन्यत्रैकमपि पदं चरणं न प्रविचलन्ति न गच्छन्ति । अनेन सत्स्वपि
निन्दादिषु न्यायमार्गो न हातव्य इति सूचितम् । वसन्ततिलका वृत्तम् ॥

प्रारब्धमेव जनस्य वृद्धिक्षययोः कारणमस्तीति सर्पदृष्टान्तेनाह—

भग्नाशस्य करण्डपीडिततनोम्लानेन्द्रियस्य क्षुधा
कृत्वाऽऽखुर्विवरं स्वयं निपतितो नक्तं मुखे भोगिनः ।

तृप्तस्तरिपशितेन सत्वरमसौ तेनैव यातः पथा

लोकाः पश्यत देवमेव हि नृणां वृद्धौ क्षये कारणम् ॥ ८५ ॥

भग्नाशस्येति ॥ हे लोकाः यूयं नृणां मनुष्याणां वृद्धावैश्वर्ये क्षये च देव-
मेव कारणं हि निश्चितं पश्यत । एतदेव दृष्टान्तेनोपपादयति । केनचिन्म-
त्रिणा सर्पे धृत्वा करण्डे निक्षिप्तस्तस्य स्थितिमाह—करण्डे पीडिता तनुर्देहो
यस्यात एव भग्ना नष्टा आशा बहिर्निष्क्रमणाशा यस्य तस्य, क्षुधा क्षुधया
कृत्वा म्लानानि क्षीणानीन्द्रियाणि यस्यैवंविधस्य भोगिनः सर्पस्य मुखे
आखुर्मूपको विवरं करण्डस्य छिद्रं कृत्वा स्वयं निपतितो न केनाऽपि पा-
तितः । असौ सर्पस्तु तस्य मूपकस्य पिशितेन मांसेन तृप्तः सन् तेनैव मूपक-
विहितेन पथा मार्गेण सत्वरं बहिर्यातो निर्गतः । यथा करण्डस्थितं सर्पमजा-
नन्मूपकः करण्डस्य बिलं कृत्वाऽन्तः प्रविष्टः स्वादृष्टवशादेव तन्मुखे पतित्वा
मृतः । सर्पस्तु स्वादृष्टवशादेव तन्मांसेन तृप्तः सन् तत्कृतेन बिलद्वारेण
बहिर्निर्गत्य सुखितोऽभूत्तथा सर्वोऽपि जनः स्वादृष्टवशादेव सुखदुःखादिकं
भुङ्क्ते इति भावः । शार्दूलविक्रीडितं वृत्तम् ॥

अलस्यं विहायोद्यमकर्ता लोके सुखं प्राप्नोतीत्याह—

आलस्यं हि मनुष्याणां शरीरस्थो महान् रिपुः ।

नास्त्युद्यमसमो यन्धुः कुर्वाणो नावसीदति ॥ ८६ ॥

आलस्यमिति ॥ अलसस्य भाव आलस्यं व्यापारराहित्यं, मनुष्याणां
शरीरे तिष्ठतीति शरीरस्थो महान् रिपुः शत्रुर्हि निश्चितमस्ति । उद्यमेनो-
द्योगेन समः सदृशो यन्धुर्नास्ति । तमुद्यमं कुर्वाणः पुरुषो नावसीदति ।
दारिद्र्यादि दुःखं न प्राप्नोतीत्यर्थः । अनुष्टुप् वृत्तम् ॥

वृक्षादिवदापद आगमापायित्वात्तया सन्तो न सन्तप्यन्त इत्याह—

छिन्नोऽपि रोहति तरुः क्षीणोऽप्युपचीयते पुनश्चन्द्रः ।

इति विमृशन्तः सन्तः सन्तप्यन्ते न ते विपदा ॥ ८७ ॥

छिन्नोऽपीति ॥ तर्गृशश्छिन्नोऽपि पुना रोहति प्रादुर्भूतो भवति, तथा
क्षीणोऽपि क्षीणकालोऽपि चन्द्रः पुनरुपचीयते वृद्धिं प्राप्नोति, इत्यनेन प्रका-
रेणापद आगमापायित्वं विमृशन्तो विचारयन्तन्ते प्रसिद्धाः सन्तः साधवो
विपदा आपदा न संतप्यन्ते दुःखं न प्राप्नुवन्तीति । आर्या वृत्तम् ॥

देवे प्रतिकूले सति पौरुषं निरर्थकं भवतीतीन्द्रदृष्टान्तपूर्वकं देवस्य
श्रेष्ठमाह—

नेता यस्य बृहस्पतिः प्रहरणं वज्रं सुराः सैनिकाः
स्वर्गो दुर्गमनुग्रहः किल हरेरैरावतो चारणः ।
इत्यैश्वर्ययलान्वितोऽपि बलमिन्द्रमः परैः संगरे
तद्युक्तं ननु दैवमेव शरणं धिग्धिग्वृथा पौरुषम् ॥ ८८ ॥

नेतेति ॥ बृहस्पतिर्गुरुर्यस्येन्द्रस्य नेता । नायकोऽस्तीति शेषः । एवमुत्तर-
प्रापि बोध्यम् । प्रहरणमायुधं वज्रं कुलिशम्, सुरा देवाः सेनायां समवेताः
सैनिकाः, दुर्गं स्वर्गः, हरेर्विष्णोरनुग्रहः कृपा, किलेति प्रसिद्धम् । चारणो
हस्ती ऐरावतः, इति पूर्वोक्तप्रकारेण ऐश्वर्यं च बलं च ताम्यामन्वितोऽपि
बलमिन्द्रः । “मद्यथा” इत्यपि पाठः । संगरे सङ्ग्रामे परैः शत्रुभिः भग्नः, तत्त-
स्मात् ननु निश्चितं दैवमेव शरणं रक्षितुं इति युक्तम् । “व्यक्तम्” इति पाठे
राष्ट्रमित्यर्थः । तस्माद्वृथा दैवहीनं पौरुषं पुरुषप्रयत्नं धिग्धिगिति । दैवहीनः
पुरुषप्रयत्नो निष्फल इत्यर्थः । शार्दूलविश्रीडितं वृत्तम् ॥

सर्वदृश्यस्य कर्माधीनत्वेऽपि मुधीभिर्पञ्चकर्तव्यं तद्विचारपूर्वकमेव कर्तव्य-
मिति बोधयन्नाह—

कर्मापन्नं फलं पुंसां बुद्धिः कर्मानुसारिणी ।
तथाऽपि मुधिया भाव्यं सुविचार्यैव कुर्वता ॥ ८९ ॥

कर्मापत्तिमिति ॥ यद्यपि पुंसां फलं मुखदुःखादिकं कर्मापन्नं कर्माधीन-
मस्ति । यादृशं कर्म तादृशं मुखदुःखादिकं भवतीति भावः । सती असती वा
बुद्धिः कर्मानुसरत्यनुगच्छतीति कर्मानुसारिण्यस्ति, तथाऽपि मुधिया मुदु-
विचार्यैव कर्म कुर्वता भाव्यम् । बुद्धिमता पुण्येण यथकर्म कर्तव्यं तत्त-
द्विचारपूर्वकमेव कर्तव्यमित्यर्थः । अनुष्टुप् वृत्तम् ॥

भाग्यहीनः पुरुषो यत्रकुत्राऽपि गतो दुःखमेव लभत इति गन्नाटदृष्टा-
न्तेनाह—

गन्नाटो दिवसेश्वरस्य किरणैः सन्नापितो ममते
यान्छन्देनामनातपं विधियशास्तालम्य भूयते मनः ।
तत्राप्यस्य मदाकलेन पतता भागं मदाब्दे शिरः
प्रापो गच्छति यत्र भाग्यरहितस्तत्रैव यान्त्यापदः ॥ ९० ॥

गन्नाट इति ॥ प्रापो वाहृत्येन यत्र प्रदेशे भाग्यरहितो भाग्यरहितः पु-

रूपो गच्छति तत्र तं प्रत्यापदो विपत्तयो यान्ति आगच्छन्ति । “तत्रापदां भाजनम्” इति पाठे आपदां विपत्तीनां भाजनं पात्रं भवतीत्यर्थः । तदेव दृष्टान्तेनोपपादयति । खल्वाटो निष्केशशिराः पुरुषो बहिरटन् दिवसेश्वरस्य सूर्यस्य किरणैर्मस्तके शिरसि सन्तापितः सन् अनातपमुष्णरहितं देशं वाञ्छन्निच्छन्विधिवशादिवशात्तालस्य तालवृक्षस्य मूलं गतः । तत्रापि तस्मिंस्थलेऽपि प्रारब्धवशादकस्मात्पतता महाफलेनास्य खल्वाटस्य शिरः सशब्दं यथा स्यात्तथा भग्नमभूदिति शेषः । “तत्राप्याशु” इति पाठे शीघ्रमित्यर्थः । यथा सूर्यकिरणसंततः खल्वाटः छायाप्रदेशे गतोऽपि तालफलेन भग्नशिरा अभवत्तथा भाग्यहीनः पुरुषः यत्रकुत्रापि गतो दुःखमेव लभत इति भावः । शार्दूलविक्रीडितं वृत्तम् ॥

“सर्वत्र दैवमेव बलीय इति सदृष्टान्तमाह—

गजभुजङ्गमयोरपि बन्धनं शशिदिवाकरयोर्ग्रहपीडनम् ।

मतिमतां च विलोक्य दरिद्रतां विधिरहो बलघानिति मे मतिः ९१

गजभुङ्गमेति ॥ गजो हस्ती, भुजङ्गमः सर्पः, तयोरपि बन्धनं भवति । शशी चन्द्रः, दिवाकरः सूर्यस्तयोर्ग्रहेण राहुणा पीडनम् । मतिमतां बुद्धिमतां दरिद्रतां दारिद्र्यं विलोक्य दृष्ट्वा विधिर्देवं बलवान्वलिष्ठोऽस्तीति मे मतिर्निश्चयोऽस्ति । अहो इति वितर्कः । द्रुतविलम्बितं वृत्तम् । “द्रुतविलम्बितमाह नमो भरी” इति तल्लक्षणात् ॥

उत्तमपुरुषाणामपि लोकेऽत्यायुष्टं दृष्ट्वा तान्सृजतो ब्रह्मणोऽपि विचारश्चैतत्वं दर्शयन्नाह—

सृजति तावदशेषगुणाकरं पुरुषरत्नमलङ्करणं भुवः ।

तदपि तत्क्षणमङ्गि करोति चेद्दहह कष्टमपण्डितता विधेः ॥ ९२ ॥

सृजतीति ॥ तावदादौ ब्रह्मा अशेषा ये गुणास्तेषामाकरं खनिः । अशेषगुणपरिपूर्णमित्यर्थः । सुबोद्धकरणं शोभाकरं पुरुषरत्नं सृजति सृष्ट्वा च तदपि पुरुषरत्नमपि तत्क्षणमङ्गि तत्क्षणनाशशीलं अत्यायुः करोति चेत् । अहह इति खेदे । कष्टं यथा स्यात्तथा इयं विधेरब्रह्मणोऽपण्डितस्य भावोऽपण्डितताऽज्ञानिताऽस्ति । पूर्वोक्तमेव वृत्तम् ॥

जन्मकाले विधिना ललाटलिपितस्यान्यथा करणे कोऽपि न समर्थ इति करीरादिदृष्टान्तेनाह—

पद्मं नैव यदा करीरविटपे दोषो वसन्तस्य किं

नोत्तूकोऽप्यवलोकते यदि दिवा सूर्यस्य किं दूषणम् ।

धारा नैव पतन्ति चातकमुखे मेघस्य किं दूषणं

यत्पूर्वं विधिना ललाटलिखितं तन्मार्जितुं कः क्षमः ॥ ९३ ॥

पत्रमिति ॥ करीरसंज्ञको भाषायां (नेवती) इति प्रसिद्धो यो विटपो वृक्ष-
स्तस्मिन् यदा यदि पत्रं पर्णं नैव भवति तर्ह्ययं वसन्तस्याखिलवृक्षपत्रकुमु-
मादिप्रदस्य वसन्तर्तोर्दोषोऽपराधः किम् । नास्तीत्यर्थः । यदि उल्लको (घुवट)
इति प्रसिद्धः पक्षिविशेषो दिवाऽपि दिवसेऽपि नावलोकते इदं सूर्यस्य
दूषणं किम् । तथा धारा जलधाराश्चातकस्य पक्षिविशेषस्य मुखे नैव
पतन्ति तर्हि मेघस्य सर्वतो वृष्टिकरस्य जलदस्य दूषणं किम् । किं तु पूर्वं
यद्विधिना ब्रह्मणा जन्मकाले ललाटे लिखितं तन्मार्जितुं दूरीकर्तुं कः क्षमः
समर्थः । न कोऽपीत्यर्थः । वसन्तादीनां पत्रसमृद्ध्यादिसाधकत्वेऽपि करीरादिषु
पत्राद्यभावे दैवातिरिक्तं कारणं नास्ति । तस्मादैवमेव सर्वत्र प्रवृत्तमिति भावः ।
शार्दूलविक्रीडितं वृत्तम् ॥

प्रार्चनं यर्म प्रशंसति द्वाभ्याम्—

नमस्यामो देवाभ्यनु हतविधेस्तेऽपि यशसा
विधिर्यन्धः सोऽपि प्रतिनियतकर्मफलदः ।

फलं कर्मायत्तं किममरगणेः किञ्च विधिना
नमस्तत्कर्मभ्यो विधिरपि न येभ्यः प्रभवति ॥ ९४ ॥

नमस्याम इति ॥ वयं देवान्नमस्यामः । उपपदविभक्तेः कारकाविभक्तेर्बली-
पस्यद्वितीया । ननु निश्चितं तेऽपि देवा अपि हतो नष्टो यो विधिर्ब्रह्मा तस्य
यशसा अधीनाः सन्ति । विधिर्ब्रह्मा बन्धोऽस्ति सोऽपि प्रतिनियतं शास्त्र-
नियमितं यत्कर्म तस्यैकं मुख्यं फलं ददातीति । तथाविधकर्मानुगोधि फलदा-
तेत्यर्थः । फलमपि वर्णनं आयत्तमाधीनमस्ति तर्हि अमरगणैर्देवैः किं, विधिना
च किम् । न किमर्पित्यर्थः । विधिरपि येभ्यः कर्मभ्यो न प्रभवति न पर्याप्तो
भवति । कर्माणि परावर्तयितुं विधिरपि समर्थो न भवतीत्यर्थः । “नमः स्वस्ति—”
इत्यत्रालमिति पर्यायग्रहणाद्युक्त्यर्थः । तस्मात्सर्वपेक्षया कर्मैव प्रवृत्तमिति तात्प-
र्यम् । शिखरिणी वृत्तम् ॥

किञ्च—

प्रह्ला येन कुन्डालवन्नियमितो ग्रहण्डमाण्डोदरे
विष्णुर्येन दशायतारगहने क्षिप्तो महासंकटे ।

गङ्गा येन कपालपाणिपुटके भिक्षाटनं कारितः

सूर्यो भ्राम्यति नित्यमेव गगने तस्मै नमः कर्मणे ॥ ९५ ॥

ब्रह्मेति ॥ येन कर्मणा ब्रह्माण्डमेव भाण्डं भाजनं तस्योदरे मध्ये ब्रह्मा कुलालवकुम्भकारवन्नियमितो नियन्त्रितः । जगन्निर्माणकार्यनिर्णय इत्यर्थः । यथा कुम्भकारो नानाविधघटरचनां करोति तथा ब्रह्मापि नानाविधसृष्टिरचनां करोतीत्यर्थः । एवमुत्तरत्राऽपि बोध्यम् । येन विष्णुर्दशदशधावतारा मत्स्यादिजन्मानि तद्रूपं गहनं दुःखं यस्मिंस्तथाविधे महासंकटे क्षितः पानितः । प्रेरित इति यावत् । “गहनं कलिले त्रिषु । नपुंसकं गह्वरे स्यादुःखकाननयोरपि” इति मेदिनी । तथा येन कर्मणा रुद्रः शिवः कपालं नरकपालं तेन युक्तो यः पाणिपुटको हस्तसंपुटकस्तस्मिन्त्या भिक्षा तदर्थं भ्रमणं कारितः । भिक्षाया आधारस्यावश्यकत्वात्तत्सापेक्षितत्वेन देवदत्तस्य गुरुकुलमित्यादिवत्समासः । तथा सूर्यो नित्यमेव गगन आकाशे भ्राम्यति भ्रमणं करोति तस्मै कर्मणे नमोऽस्तु । शार्दूलविक्रीडितं वृत्तम् ॥

भाग्यमेव सर्वत्र समये समये फलति नाहुत्वादय इति वृक्षदृष्टान्तपूर्वकमाह—

नैवाकृतिः फलति नैव कुलं न शीलं
विद्यापि नैव न च यत्नकृतापि सेवा ।
भाग्यानि पूर्वतपसा खलु संचितानि
काले फलन्ति पुरुषस्य यथैव वृक्षाः ॥ ९६ ॥

नैवेति ॥ आकृतिः स्वरूपं नैव फलति । उत्तमाप्याकृतिरिष्टफलं न जनयतीत्यर्थः । एवमेव सर्वत्रोहनीयम् । कुलं सकुलं नैव, शीलं सद्वृत्तं नैव, विद्यापि शास्त्राम्यासोऽपि नैव, यत्नेन प्रयत्नेन कृतापि सेवा शुश्रूषा न, किं तु पूर्वमाचरितं यत्तपस्तेन संचितानि पुरुषस्य भाग्यानि काले समये फलन्ति । खलु निश्चयेन । अत्र दृष्टान्तः । यथा वृक्षाः काले समय एव फलन्ति नान्यत्र तद्वत् । तस्माद्भाग्यमेव सर्वत्र फलदायकं नान्यदिति भावः । वसन्ततिलका वृत्तम् ॥

पूर्वसंचितपुण्यानि सर्वत्र पुरुषं रक्षन्तीत्याह—

वने रणे शत्रुजलाक्षिमध्ये महार्णवे पर्वतमस्तके वा ।

सुप्तं प्रमत्तं विपमस्थितं वा रक्षन्ति पुण्यानि पुरा कृतानि ॥ ९७ ॥

वनं इति ॥ पुरा पूर्वं कृतानि पुण्यानि सुकृतानि वनेऽरण्ये, रणे संग्रामे, शत्रुवध जलं चामिश्र तेषां मध्ये, महार्णवे महासमुद्रे, पर्वतस्य मस्तके, शिखरे वा, “पर्वतसंकटे” इति पाठे पर्वते संकटे चेत्यर्थः । सुप्तं निद्रितं,

प्रमत्तं मयादिना, विषमे निम्नोन्नतभूमौ स्थितं पुरुषं रक्षन्ति । तस्मात्पुण्यमेव सदा नरैः कार्यमिति भावः । उपेन्द्रवज्रा वृत्तम् ॥

सत्क्रियैव पुरेण कर्तव्येति तत्फलप्रदर्शनपूर्वकमाह—

या साधूंश्च खलान्करोति विदुषो मूर्खान्हितान्छेपिणः

प्रत्यक्षं कुरुते परोक्षममृतं हालाहलं तत्क्षणात् ।

तामाराधय सत्क्रियां भगवतीं भोक्तुं फलं वाञ्छितं

हं साधो व्यसनैर्गुणेषु विपुलेष्वस्थां वृथा मा कृथाः ॥ ९८ ॥

या साधूंश्चेति ॥ या सत्क्रिया खलान् दुर्जनान् साधून्सजनान्करोति, मूर्खान्विदुषः पण्डितान्करोति, द्वेषिणः शत्रून् हितान् हितकरान् करोति, परोक्षं प्रत्यक्षं कुरुते, हालाहलं विषविशेषं अमृतं तत्क्षणात्क्षणमात्रेण करोति, तस्माद्दे साधो वाञ्छितमिच्छितं फलं भोक्तुं भगवतीमैश्वर्यवतीं तां सत्क्रिया-माराधय, विपुलेषु गुणेषु व्यसनैरासक्तिभिरास्यां यत्तं मा कृथा मा कुरु । “आस्था-नायन्नयोरास्या” इत्यमरः । एतादृशीं सत्क्रियां विहाय गुणास्थया तद्विरुद्धो यत्तः पुरेण न कार्य इति भावः । शार्दूलविक्रीडितं वृत्तम् ॥

धीमता पुरेण यद्यत्कार्यं कर्तव्यं तस्य परिणामपर्यन्तं विचारं कृत्वा त-त्कर्तव्यमित्याह—

गुणयद्गुणयद्वा कुर्वता कार्यमादी

परिणतिरथधार्या यन्नतः पण्डितेन ।

अतिरमसकृतानां कर्मणामापिपत्ते-

भयति हृदयदादी शल्यतुल्यो विपाकः ॥ ९९ ॥

गुणयदिनि ॥ आदौ प्रथमं गुणा रिचन्ते यस्मिन्सादृशत्वात् वा अथवा अ-गुणस्तद्वहितं कार्यं कुर्वता पण्डितेन यत्ततः परिणतिः परिणामोऽयधार्या नि-शाया । प्रथममेवैवम्यमाणस्य कर्मणः परिणामे मुग्धत्वं दुःखदत्तं चेति नि-न्धारणीयमित्यर्थः । निषेधे बाधकमाह—अतिरमगेनातिचरया कृतानां कर्मणां निपाकः परिणाम आतिपत्तेर्गणपर्यन्तं हृदयं देहतीति हृदयदादी शल्येन सा-दृशा तुल्यः । “वा पुंसि शल्यं शङ्कुर्ना” इत्यमरः । बाणाप्रानन्दमग्नितुल्यदुःखमिति वाच्यम् । भवतीति । भाविनी वृत्तम् । लक्षणं पूर्वमुक्तमेव ॥

एतस्यां कर्मभूमौ जन्म प्राप्य पुरेण नर ण्य कर्तव्यं नान्यदित्यभिप्रा-

कृत्वा कर्पूरखण्डान्वृत्तिमिह कुरुते कोद्रवाणां समन्ता-

त्प्राप्येमां कर्मभूमिं न चरति मनुजो यस्तपो मन्दभाग्यः ॥ १०० ॥

स्थाल्यामिति ॥ यो मनुजो मनुष्य इमां कर्मभूमिं सदाचरणं कर्तुं योग्यां भूमिं प्राप्य तपः कृच्छ्रचान्द्रायणादि न चरति न करोति स मन्दभाग्यो भाग्यहीनः पुरुषो वैदूर्यप्रचुरा वैदूर्यमयी तस्यां स्थाल्यां पाकभाजने इन्धनेष्वाद्यानि मुख्यानि तैश्चन्दनैस्तिलकणान्यचति विह्वेदयति, तिलकणपाचनार्थं स्थालीचन्दनादिसंपादनं यथा व्यर्थं तद्वदन्यत्कर्म करोतीत्यर्थः । तथार्कमूलस्यार्कवृक्षमूलस्य हेतोः सुवर्णस्येमानि सौवर्णानि तैर्लाङ्गलाग्रैर्हलाग्रैर्वमुधां पृथ्वां विलिखति कर्पति । अर्कमूलसंपादनार्थं स्वर्णलाङ्गलेन भूमिखननं यथा व्यर्थं तद्वदित्यर्थः । तथा कर्पूरखण्डान्कर्पूरवृक्षशकलानि कृत्वा कोद्रवाणां कोरदूपकाणां (हरीक) इति ख्यातानां आसमन्तात् वृत्तिमावरणमिह कुरुते । कोद्रवरक्षणार्थं कर्पूरवृक्षच्छेदनं यथा व्यर्थं तद्वदित्यर्थः । शार्दूलविक्रीडितं वृत्तम् ॥

सर्वस्य कर्माधीनत्वात्कुतेऽपि महति यत्ने यदवश्यं भावि तद्वत्येवेत्याह—

मज्जत्यम्भसि यातु मेरुशिखरं शशृञ्जयत्वाहये

याणिज्यं कृपिसेवनादि सकला विद्याः कलाः शिक्षताम् ।

आकाशं विपुलं प्रयातु खगवत्कृत्वा प्रयत्नं महा-

भ्राभाव्यं भवतीह कर्मवशतो भाव्यस्य नाशः कुतः ॥ १०१ ॥

मज्जत्यिति ॥ महान्पुरुषोऽम्भसि जले मज्जतु, मेरोः शृङ्गं यातु, आहवे सङ्ग्रामे शत्रून् जयतु, वाणिजः कर्म वाणिज्यम्, कृपिसेवनमादिर्यासां ताभ्यः सकला विद्याः कलाश्च शिक्षताम्, प्रयत्नं कृत्वा खगवत्पक्षिद्विपुलं विस्तीर्णमाकाशं प्रयातु, तथापि भवितुं योग्यं भाव्यं न भाव्यमभाव्यं भवनानहं इह लोके कर्मवशतः कर्माधीनत्वात् न भवति । भाव्यस्य भवितुं योग्यस्य नाशः कुतः स्यात् । न कुतश्चिदित्यर्थः । तदुक्तम् । “यदभानि न तद्भावि भावि चेन्न तदन्यथा” इति । शार्दूलविक्रीडितं वृत्तम् ॥

प्रार्थनिकर्मवशात्सर्वमवटमानमपि सिद्ध्यतीत्याह—

मीमं यनं भवति तस्य पुरं प्रधानं

सर्वे जनाः सुजनतामुपयान्ति तस्य ।

शृङ्गा च भूमयति सन्निधिरत्रपूर्णा

यस्यासि पूर्यसुहृतं विपुलं नरस्य ॥ १०२ ॥

भीममिति ॥ यस्य नरस्य पुरुषस्य विपुलं बहु पूर्वमुकृतं पूर्वपुण्यमस्ति तस्य भीमं भयंकरमपि वनमरणं प्रधानं श्रेष्ठं पुरं नगरं भवति । तथा सर्वे जना लोकास्तस्य मुजनस्य भावः मुजनता तां सौजन्यमुपयान्ति प्राप्नुवन्ति । तद्विषये सौजन्यवन्तो भवन्तीत्यर्थः । तथा कृत्वा संपूर्णा भूः पृथ्वी सन्त उत्तमा निधयः रत्नानि च तैः पूर्णा परिपूर्णा भवति । पूर्वकर्मानुकूल्ये वसुधान्वर्या सती यत्रकुत्रापि निध्यादिकं ददातीत्यर्थः । तस्मात्पुरुषेण पुण्यकर्मव्र कर्तव्यमिति तात्पर्यम् । वसन्ततिलका वृत्तम् ॥

पुरुषस्य कर्तव्याकर्तव्ये प्रश्नोत्तराम्यामाह—

को लाभो गुणिसंगमः किमसुखं प्राज्ञेतरेः संगतिः
का हानिः समयच्युतिर्निपुणता का धर्मतरये रतिः ।
कः शूरो विजितेन्द्रियः प्रियतमा कानुग्रता किं धनं
विद्या किं सुखमप्रवासगमनं राज्यं किमाशाफलम् ॥ १०३ ॥

को लाभ इति ॥ लाभोऽभीष्टप्राप्तिः कः ? गुणिनां गुणिपुरुषाणां संगमः संगतिः । पुरुषेण गुणवद्विरेव संगः कर्तव्य इत्यर्थः । असुखं दुःखं किम् ? प्राज्ञेभ्य इतरैर्मूर्खैः संगतिः । पुरुषेण मूर्खैः सह संगतिः कदापि न कार्ये-त्यर्थः । हानिः का ? समयस्य यस्मिन्काले यदवश्यं कर्तव्यं तस्य कालस्य च्युतिरतिबाहनम् । पुरुषेण समये समये दत्तावधानेन भाव्यमित्यर्थः । निपुणता का ? धर्मस्य तत्त्वे रहस्ये रतिः प्रीतिः । सर्वदा पुरुषेण धर्माचरणमेव कर्तव्यं नाधर्माचरणमित्यर्थः । शूरः कः ? विजितानीन्द्रियाणि येन स तथाविधः । पुरुषेण जितेन्द्रियेण भाव्यमित्यर्थः । प्रियतमा अतिप्रिया स्त्री का ? अनुपत्यनु-रोध एव व्रतं नियमो यस्याः सा । स्वानुकूलायाः स्त्रियः संप्रहः कर्तव्यो नान-नुकूलाया इत्यर्थः । धनं किम् ? विद्या शास्त्राद्यभ्यासः । पुरुषेण सदा शास्त्रा-भ्यास एव कर्तव्य इत्यर्थः । सुखं किम् ? अप्रवासगमनं प्रवासगमनाभावः । प्रवासगमनं यथा न स्यात्तथा पुरुषेण श्रेयमित्यर्थः । राज्यं किम् ? आज्ञेव फलं लाभो यस्य तदेव । येन राज्येनाज्ञा सफला भवेत्तादृशं राज्यं कर्त-व्यमित्यर्थः । शार्दूलविक्रीडितं वृत्तम् ॥

विवेकिपुरुषस्य द्वे गती भवत इति मालतीकुसुमदृष्टान्तपूर्वकमाह—

मालतीकुसुमस्येव द्वे गती ह मनस्विनः ।

मूर्ध्नि सर्वस्य लोकस्य शीर्यते घन एव वा ॥ १०४ ॥

मालतीति । मालत्या जातिवृक्षायाः कुसुमं पुष्पं तस्यैव मनस्विनो विवे-

किनः पुरुषस्य द्वे गती दशे “गतिः स्त्री मार्गदशयोः” इति मेदिनी । भवतः । ह
 स्फुटम् । कथम् । यथा तेन कुसुमेन सर्वलोकस्य मूर्ध्नि मस्तके स्थायते,
 वा अथवा वनेऽरण्य एव शीर्यते शीर्णं भूयते तद्वन्मनस्विनो गृहे लोकमान्या
 वने अरण्यवासिनो वा भवन्तीत्यर्थः । अनुष्टुब् वृत्तम् ॥

पृथिव्यां मुजनस्थितेर्दौर्लभ्यमाह—

अप्रियवचनदरिद्रैः प्रियवचनाढ्यैः स्वदारपरितुष्टैः ।

परपरिवादनिवृत्तैः क्वचित्क्वचिन्मण्डिता वसुधा ॥ १०५ ॥

अप्रियेति ॥ न प्रियाणि मनःसंतोषकराणि च तानि वचनानि तैर्दरिद्रा
 हीनास्तैः, प्रियवचनेर्हितकारकवचनेराढ्याः पूर्णास्तैः, स्वदाराभिः स्वकीयस्त्रि-
 यैव परितुष्टाः संतुष्टास्तैः, परिपां परिवादो निन्दा तस्याः सकाशानिवृत्ताः,
 पराञ्जुखास्तैः, एतादृशैः पुरुषैर्वसुधा पृथ्वी क्वचित्क्वचिन्मण्डितालङ्कृतास्ति ।
 एवंविधाः पुरुषास्त्वतिदुर्लभा इति भावः । आर्या वृत्तम् ॥

धैर्यावलम्बिनः पुरुषस्य धैर्यं नाशयितुं कोऽपि न शक्नोतीत्यग्निदृष्टान्तपू-
 र्वकमाह—

कदर्थितस्यापि हि धैर्यवृत्तेन शक्यते धैर्यगुणः प्रमार्ष्टुम् ।

अधोमुखस्यापि कृतस्य बह्वेर्नाथः शिरसा याति कदाचिदेव ॥ १०६ ॥

कदर्थितस्येति ॥ कदर्थितस्याप्यतिदुःखितस्यापि धैर्येण धीरतया वृत्तिर्व-
 तनं यस्य तस्य धैर्यावलम्बिनः पुरुषस्य धैर्यरूपो यो गुणस्तं प्रमार्ष्टुं नाशयितुं
 कैरपि न शक्यते । तत्र दृष्टान्तमाह—अधोमुखस्येति । अधोमुखं यस्य तस्य
 कृतस्य । अधोमुखीकृतस्येति यावत् । बह्वेर्भ्यः शिरसा ज्वाला कदाचिदेव कदा-
 प्यधो न याति किंतूर्ध्वमेव गच्छति । तस्माद्भीरो जनो दुःखिनोऽपि धैर्यं न
 त्यजतीति भावः । उपजातिवृत्तम् ॥

धूरः पुरुषः सर्वं जगद्वशीकरोतीत्याह—

कान्ताकटाक्षविशिखा न लुनन्ति यस्य

चित्तं न निर्दहति कोपकृशानुतापः ।

कर्पन्ति भूरिविषयाश्च न लोभपाक्षि-

लोकप्रयं जयति कृत्स्नमिदं स धूरः ॥ १०७ ॥

कान्ताकटाक्षेति ॥ यस्य पुरुषस्य चित्तमन्तःकरणं कान्तायाः मित्रायाः क-
 टाक्षा अपाङ्गदर्शनानि तान्येव विशिखा वाणास्ते न लुनन्ति छिन्दन्ति ।
 तथा यस्य चित्तं कोपः क्रोध एव कृशानुरागिस्तस्य तापः संतापो न निर्द-

इति भस्मीकरोति । तथा भूरि वहवो विषया लोभ एव पाशा बन्धनानि
तैर्यस्य चित्तं न कर्षन्त्याकर्षन्ति स धीरो जनः कृन्धं सर्वमिदं लोकत्रयं
जयति वशीकरोति । अनेन कामादयः पुरुषेण त्याज्या इति सूचितम् । व-
सन्ततिष्ठका वृत्तम् ॥

एक एव शूरः पुरुषः सर्वं जगज्जयतीति सूर्यदृष्टान्तपूर्वकं दर्शयति—

एकेनापि हि शूरेण पादाक्रान्तं महीतलम् ।

क्रियते भास्करेणेव स्फारस्फुरिततेजसा ॥ १०८ ॥

एकेनेति ॥ स्फारं विस्तीर्णं स्फुरितं देदीप्यमानं तेजो यस्य तेन भास्का-
रेण सूर्येणैकेनाद्वितीयेन शूरेण वीरपुरुषेण महीतलं पृथ्वीतलं पादेन चरणेन
पक्षे पादैः किरणैश्चाक्रान्तं व्याप्तं क्रियते । यथा सूर्यः स्वपादैः सर्वं जगद्व्याप्तं
करोति तथा शूरः पुरुषः स्वपादेनाक्रान्तं करोतीति भावः । अनुष्टुप् वृत्तम् ॥

लोकचल्लभशील्यतः पुरुषस्य सर्वेऽप्यनुकूला भवन्तीत्याह—

बहिस्तस्य जलायते जलनिधिः कुल्यायते तत्क्षणा-

न्मेघः स्वल्पशिलायते मृगपतिः सद्यः कुरङ्गायते ।

व्यालो माल्यगुणायते विपरसः पीयूषवर्षायते

यस्याङ्गेऽखिललोकचल्लभतमं शीलं समुन्मीलति ॥ १०९ ॥

बहिरिति ॥ यस्य पुरुषस्याङ्गे शरीरे अखिललोकानां बल्लभतममतिशयेन
प्रियं शीलं सद्गुणं समुन्मीलत्युज्जृम्भते, तस्य बहिरग्निरुष्णस्वभावोऽपि जलायते
जलमियाचरति । जलवच्छीतलो भवतीत्यर्थः । “कर्तुः क्यङ् सलोपश्च” इत्याचारार्थे
क्यङ् । एवमुत्तरत्रापि श्रोध्यम् । तथा जलनिधिः समुद्रो दुष्पारोऽपि कुल्यायते
कुल्याल्पा सरित्तद्वाचरति । दुस्सरोऽपि सुतरो भवतीत्यर्थः । तत्क्षणात्क्षण-
मात्रान्मेघैर्मैरुपर्वतः स्वल्पशिलायते मुष्टु अल्पा या शिला तद्वाचरति ।
महानपि पर्वतः स्वल्पपापाणतुल्यो भवतीत्यर्थः । मृगपतिः सिंहोऽतिभूरोऽपि
मद्यः कुरङ्गायते कुरङ्गो हरिणस्तद्वाचरति । क्रौर्यं त्यजतीत्यर्थः । सर्पो-
ऽतिभूरोऽपि माल्यगुणायते माल्यागुण इवाचरति । स्वक्रौर्यं त्यजतीत्यर्थः ।
विपरसः पीयूषवर्षायते पीयूषरसोऽमृतसस्तस्य वर्णो वर्णं तद्वाचरति । स्वीयं
मारकं गुणं त्यजतीत्यर्थः । शार्दूलविक्रीडितं वृत्तम् ॥

तेजस्विनः पुरुषाः स्वीयां प्रतिज्ञां न त्यजन्तीति स्वजननीदृष्टान्तपूर्व-
कमाह—

लज्जागुणीघजननीं जननीमिव स्वा-

मत्यन्तशुखहृदयामनुचर्तमानाम् ।

तेजस्विनः सुखमसूनपि संत्यजन्ति

सत्यव्रतव्यसनिनो न पुनः प्रतिज्ञाम् ॥ ११० ॥

इति श्रीमद्राजर्षिप्रवरभर्तृहरिकृतं नीतिशतकं संपूर्णम् ॥

लज्जेति ॥ सत्यमेव व्रतं तस्मिन्व्यसनमासक्तिर्येषां ते एवंविधास्तेजस्विनः प्रभाववन्तः पुरुषाः सुखं यथा स्यात्तथा असून् प्राणानपि त्यजन्ति । पुनः स्वां स्वकीयां जननीं मातरमिव प्रतिज्ञां न त्यजन्ति । कीदृशीं प्रतिज्ञां मातरं च । असत्कर्मणि प्रवृत्तिलक्षणलज्जारूपो यो गुणौघो गुणप्रवाहस्तस्य जननीमुत्पादिकाम् । पुनः कीदृशीम् । अत्यन्तं शुद्धं हृदयमन्तःकरणं यस्यां यस्या वा ताम् । पुनः कीदृशीम् । अनुवर्तमानां अनुलक्षेण वर्तमानाम् । अनेन सत्यभाषिणा पुंसां प्राणा अपि त्याज्याः परंतु स्वीयप्रतिज्ञा न त्याज्येति सूचितम् । वसन्ततिलका वृत्तम् ॥

नीत्याख्यशतकव्याख्यामर्थद्योतनिकाभिधाम् ।

कृष्णोऽहं कृतघांस्तेन प्रीयतां विश्वसुद्धिधिः ॥ १ ॥

इति कृष्णसूरिविरचितायामर्थद्योतनिकाभिधायां टीकायां नीतिशतकं संपूर्णम् ॥



किं. ट. स.

किं. ट. स.

संस्कृत, मलिनायकृत	
संजीविनी टीकेसहित	११ ८८
॥ इंग्रजी टीपांस-	
हित	१११ ८८॥
यमुनाएक-शंकराचार्य-	
कृत	८१ ८८॥
रघुवंश काव्य-कालिदा-	
संस्कृत, मलिनायकृत	
संजीविनी टीकेसहित	११ ८८॥
॥ (सूक्ष्माक्षर) ...	१११ ८८
रत्नसमुच्चय	८८ ८८॥
रत्नावली नाटिका-श्रीहर्ष-	
देवकृत	११ ८८
॥ इंग्रजी टीपांस-	
हित	११ ८८
रमिकाएक काव्य-नारा-	
यणभट्ट पर्यणीकरकृत	८८ ८८॥
रामगीता व रामगीता-	
माहात्म्य	८८॥ ८८॥
रामचंद्रिका (गुंजीफर-	
कृत संस्कृत शब्दरूपा-	
वलि)	१० ८८॥
रामरक्षास्तोत्र	८८॥ ८८॥
रामसवराजस्तोत्र ...	८८ ८८॥
रामायण-वाल्मीकिकृत,	
रामकृत तिलकटीकेस-	
हित	८ १११८
रत्न	८८॥ ८८॥
रघुकीमुदी-परदराज-	
कृत	८८ ८८
रघुयोगवासिष्ठ, आत्म-	
मुपकृत यामिष्ठचंद्रिका	
टीकेसहित	५ ११०
रत्नकीस्तोत्र-अगस्त्यकृत	८८॥ ८८॥
वेदांतसार-हं नृसिंहसर-	
स्वति स्वामिकृत सुपो-	
थिनी टीका व रामती-	
र्थविरचित विद्वानो-	

रंजनी टीका या दोन	
टीकांसहित कर्नल जे.	
इ. जे. रुय यांनी पाठां-	
वरें व इंग्लिश नोट्स	
देऊन तपासलें आहे.	११ ८८॥
विक्रमोर्वशी नाटक-का-	
लिदासकृत, रंगना-	
यकृत प्रकाशिका टीके-	
सहित	१११ ८८
विदुरनीति, सटीक ...	११ ८८॥
धीविष्णोर्नामसहस्रम्	११ ८८
विष्णुमहत्त्वात्म (ता.)	८८ ८८॥
॥ (रेशमी पुढा) ...	८८॥ ८८॥
॥ मोठ्या अक्षराचें (सा.)	८८॥ ८८॥
विष्णुमहत्त्वात्मामावलि ...	८८ ८८॥
॥ (रेशमी पुढा) ...	८८॥ ८८॥
वृत्तरसाकर-कैदारभट्ट-	
कृत, नारायणपण्डि-	
तकृत टीकेसहित, शु-	
तयोध-कालिदाम-	
कृत, व छन्दोमञ्जरी-	
गङ्गादासकृत	१११ ८८
वैदिककोश-भट्टभास्कर-	
कृत, निर्घण्टु व चार	
परिशिष्टें यांमुळां ...	११ ८८
वैराग्यशतक-भर्तृहरि-	
कृत, कृष्णशास्त्री म-	
हायलकृत टीकेसहित	१०॥ ८८॥
शब्दरूपावलि (गुंजीक-	
रकृत)	८८ ८८॥
शिवसहस्रनामावलि	
(माधी)	८८॥ ८८॥
॥ (रेशमी पुढा)	८८ ८८॥
शिवकवच	८८॥ ८८॥
शुद्धयजुर्वेदीयवृद्धाष्ट-	
ध्यायी (स्थूलाक्षर)	८८ ८८॥
शिवगीता (माधी) ...	१० ८८
शिवगीता (रेशमी पुढा)	११ ८८

॥ लक्ष्मीनरहरिसूनु-		
कृत बालानंदिनी		
टीका व शंकराचार्य-		
कृत कालभैरवाष्टक		
यांसहित	१	०८
शिवतांडवस्तोत्र-दशकं-		
ठकृत; माधवानंदकृत		
टीकेसहित	०८	०॥
शिवमहिम्नस्तोत्र-पुष्पवं-		
तकृत	०॥॥	०॥
शिवापराधक्षमापन-		
स्तोत्र-शंकराचार्यकृत	०॥	०॥
शिशुपालवध काव्य-मा-		
धकृत; महिनाथकृत		
सर्वकथा टीकेसहित	३	०१
शितलाष्टक	०१	०॥
शृङ्गारशतक-भक्तहरि-		
कृत; कृष्णदासी म-		
हायलकृत टीकेसहित	०८३॥	०॥
सत्यनारायण पूजा व		
कथा	०८	०॥
सारस्वतव्याकरणपूर्वार्ध		
(कापडी घाट्टिंग)	०१	०८
सप्तशती (चंडीपाठ),		
देवीसूक्त व तीन		
रहस्ये यांसहित (स्यू-		
लाक्षर रेशमी पुढा)	०॥॥	०८३॥
सप्तशती (रे. पु. म. अ.)	०१	०८
॥ (साधी कागदी)	०८३	०८
॥ (मध्यमाक्षर सुटी प्रत)	०८३	०८
॥ (सूक्ष्माक्षर रे. पु.)	०१	०॥
॥ (स्थूलाक्षर सुटी		
प्रत)	०॥३	०८३
समयोचितपद्यमालिका	०१३	०८
समासचक्र	०॥॥	०॥
सर्वपूजा	०८	०॥
सिद्धांतकौमुदी-भट्टोजी		
दीक्षितकृत; अष्टाध्या-		

यीसूत्रपाठ; गणपाठ;		
धातुपाठ; लिङ्गानुशा-		
सन व शिक्षा आणि		
सूत्रानुक्रमणी यांस-		
हित	२	०१
सुभाषितरत्नभांडागार	३॥	०१३
सूर्यसहस्रनामावलि ...	०८॥	०॥
॥ (रे. पुढा) ...	०८३	०॥
सौर	०॥	०॥
स्वानुभवाष्टक-गोपीनाथ		
दाधीचकृत; स्वकृत		
सारबोधिनी टीकेस-		
हित	०८	०॥
स्वामनिरूपण	०१	०॥
हर्षचरित-बाणभट्टकृत;		
शंकरकृत संकेतटीके-		
सहित	२	०८
हितोपदेश-नारायणपं-		
दितकृत	०॥	०८
(हंमजी टीपांसहित)	१	०८॥
हिरण्यकेशीय (आपस्तं-		
बीय) नित्यविधि	०८३	०८

नामलिङ्गानुशासन.

(अमरकोश.)

हैं पुस्तक आजपर्यंत यहुतेकांनीं स-
टीक व सूळ असें छापून प्रसिद्ध केलें व
करीतही आहेत. त्यावरून, केवळ याचें
नाव ऐकून लोकांस महत्त्व वाटणार
नाहीं, परंतु हें तसें नसून केवळ सूळ
मात्रच आहे खरें, तथापि याच्या प्रति-
श्लोकांत येणारीं ज्या ज्या वस्तूंचीं नांवां
असतील तीं द्रष्टव्यांत त्या त्या ओळी-
च्या वाजूस मराठींत दिली आहेत. व
कोणच्या वस्तूचीं किती हें समजण्या-
करितां बाजूस अंकही दिला आहे. ल-
घकर घ्यानांत येण्याकरितां विशेषनांवें
ठेवलीं जाऊ देवून बाकी मजदूर घारीक

टैपांत ठेविला आहे व ठिकठिकाणी अधिक माहिती देणें ती पृष्ठाच्या शेवटीं दिली आहे. ग्रंथाच्या शेवटीं संस्कृत मूलपदांचा व बाहेर दाखविलेल्या मराठी शब्दांचा अकारादिवर्णक्रमकोश जोडला आहे. त्या योगानें हें पुस्तक आवालवृद्धांला व विशेषतः अभ्यासी मुलांला उपयुक्त होईल अशी आशा आहे. हें वे. शा. सं. रा. रा. विनायक नारायण शास्त्री बोशी यांनीं तयार केलें आहे. किं. १। रु. ट. रा. ८३ भाणे.

काव्यमाला.

या नांवाचें संस्कृत मासिक पुस्तक, सन १८८६ चे जान्युवारी महिन्यापासून प्रसिद्ध होत आहे. यांत उत्तम उत्तम प्राचीन संस्कृत काव्यें, नाटके, चंपू, भाग, प्रहसनें, छंद, अलंकार इत्यादिकांचा यथावकाश संग्रह होत असतो. फार प्राचीन आणि अत्यंत सु-रस असेच ग्रंथ निवडून ते या मालेंत गुंफले जातात. महामहोपाध्याय पंडित दुर्गाप्रसाद या नांवाचे विद्वान्, बहुधुत आणि शोधक गृहस्थ

जयपूरच्या महाराजांचे आश्रयाम होते. त्यांनीं काश्मीर, पंजाब, बंगाला, राजपुताना, मध्यदेश, तैलंगण, वगैरे सर्व प्रदेश फिरून नानाप्रकारचे काव्यग्रंथ संपादन केले होते. त्यांतील कितीक ग्रंथ नर ८०० किंयहुना १००० वर्षांच्याही पूर्वीचे होते. ते सर्व ग्रंथ रा० रा० काशिनाथ पांडुरंग परब यांनीं आझाम तपासून दिलेले या मालेंत येत जातात; ज्या ग्रंथांच्या टीका उपलब्ध आहेत, ते ग्रंथ मटीक-छापले जातात. परंतु टीकारहित ग्रंथांतील दुर्बोध शब्दांवर टिप्पणी देण्यांत येते. शिष्याय कवींचें वृत्त, काल व ग्रंथ इत्यादिकांविषयी माहिती जागोजाग दिली जाते. या मालेचे अंक प्र-तिमाग्यास एकदां प्रसिद्ध होतात. प्रत्येक अंकांत देसी अष्टपत्री सांच्याची १०० पृष्ठे असतात. याची वर्षांची भागाज किंमत ६ रुपये, ट. रा. ॥१॥ फु-टकरू अंकाची किं. ॥२॥ ट. रा. ८८

हें मासिक पुस्तक आज नऊ वर्षे एकसारगें नियत आहे.

ही पुस्तकें मुंबईत काळकादेवीच्या रस्त्यावर “निर्णयसागर” छापखान्यांत रोम पैसे पाठविले असतां अथवा व्याख्युपेण्यलद्वारां विकत मिळतील.

आमच्याकडे विक्रीस असलेली संस्कृत पुस्तके.

किमत. टपाल.

रु.मा. भा.

१. आदिकविधीवाल्मीकिविरचित रामायण, रामकृत टीकेसहित. ८-० १४
२. सोमदेवमदकृत कथासरित्सागर. ... ६-० ८
३. कालिदासकृत रघुवंश काव्य, मल्लिनाथकृत टीका व पाठान्तरे यासहित. ... २-० ३॥
४. कालिदासकृत कुमारसंभव काव्य, मल्लिनाथकृत टीका (सर्ग १-८) व सीतागमकृत टीका (सर्ग ८-१७) व पाठान्तरे यांसहित. २-० ३३.
५. कालिदासकृत मेघदूत काव्य, मल्लिनाथकृत टीका, पाठान्तरे व अर्थप्रदर्शक इंग्रजी टिप्पणी यासहित. ... ०-१९ ९
६. कालिदासकृत कृतुसंहार काव्य, मणिरामकृत टीका, पाठान्तरे व अर्थप्रदर्शक इंग्रजी टिप्पणी, व शृङ्गारतिलक, यासहित. ०-९ १
७. कालिदासकृत अभिज्ञानशाकुन्तल नाटक, राघवभट्टकृत टीका, पाठान्तरे व अर्थप्रदर्शक इंग्रजी टिप्पणी यासहित. ... २-० २॥
८. कालिदासकृत विक्रमोर्वशीय नाटक, रहनाथकृत टीकेसहित. ०-१२ २
९. कालिदासकृत मालविनाशिमित्र नाटक, काट्यवेमकृत टीका, व अर्थप्रदर्शक इंग्रजी टिप्पणी यासहित. ... ०-१९ २
१०. श्रीहर्षकृत रत्नावली नाटिका, अर्थप्रदर्शक इंग्रजी टिप्पणीसहित. ०-८ १॥
११. श्रीहर्षकृत प्रियदर्शिका नाटिका, अर्थप्रदर्शक इंग्रजी टिप्पणीसहित. ०-८ १॥
१२. बणभट्टकृत वादम्बरी कथा, भानुचन्द्र व सिद्धचन्द्र यांच्या टीकांसहित. ... ५-० ८
१३. दण्डीकृत दशकुमारचरित कथा, पूर्वपीठिका व उत्तरपीठिका, पद्मनाभकृत उत्तरपीठिका, कवीन्द्रसरस्वती व शिवराम यांच्या दशकुमारचरितावरील टीका, व पूर्वपीठिकेवरील परीक्षिका टीका व पाठान्तरे यांसहित. ... १-८ ४
१४. भारविकृत किरातार्जुनीय काव्य, मल्लिनाथकृत टीका व पाठान्तरे यासहित. ... २-० ४
१५. माघकृत शिशुपालवध काव्य, मल्लिनाथकृत टीका व पाठान्तरे यासहित. ... ३-० ६
१६. भट्टिकविकृत भट्टिकाव्य, अयमलकृत टीकेसहित ... ३-० ४
१७. नारायणपण्डितकृत हितोपदेश, अर्थप्रदर्शक इंग्रजी टिप्पणीसहित. १-० २
१८. अन्नभट्टकृत तर्कसंग्रह व दीनिका, इंग्रजी भाषांतरासहित. ०-६ १
१९. लीलाक्षिभास्करकृत तर्कौमुदी ... ०-२ ॥
२०. सुभाषितरत्नभाण्डागार. ... ३-८ ५